



## کوئی نہیں جو اس تعلق کو کاٹ سکے

امام جماعت احمدیہ حضرت مرزا طاہر احمد صاحب فرماتے ہیں :-  
 ”قدرتِ ثانیہ جاری ہے اور جب تک اس قدرت کے ساتھ جماعتِ وابستہ  
 رہے گی خدا کی قدرت جماعت کے ساتھ وابستہ رہے گی کوئی نہیں جو  
 اس تعلق کو کاٹ سکے پس آپ کامل وفا کے ساتھ خدا کی قدرتِ ثانیہ  
 کے ساتھ تعلق جوڑے رکھیں پس آپ کو خوشخبری دیتا ہوں اور خدا  
 کی قسم کھا کر آپ سے کہتا ہوں کہ خدا کی قدرت کبھی بھی آپ سے  
 اپنا پیوند نہیں توڑے گی۔ ہرگز نہیں توڑے گی اور ہرگز نہیں  
 توڑے گی یہاں تک کہ (دیئے حقے) کو کامل غلبہ نصیب  
 ہو جائے۔“

(خطبہ جمعہ ۱۰ جنوری ۱۹۸۶ء)



مئی ۱۹۸۶ء

مجلس خدام الاحمدیہ مرکزیہ کا ترجمان

ہجرت ۱۴۰۵ھ

Digitized By Khilafat Library Rabwah

اس  
شمارہ میں

قدرتِ ثانیہ (اداریہ)  
ایک عظیم پیشگوئی  
شکرتِ رحمان (نظم)  
قدرتِ ثانیہ کی بشارت (جواہر پارے)  
جہاں رمضان داخل ہو جائے  
حضرت امام جماعت احمدیہ کے خطبات  
نظامِ قدرتِ ثانیہ (نظم)  
نورِ نگیں  
نور الدین اپنے آقا کی نظر میں  
منصبِ امامت  
آگے قدم بڑھائے جا  
(اخبار مجلس)  
قبولیت (آخری صفحہ)  
اور بہت کچھ

ماہنامہ  
خالد  
(رہ)

جلد ۳۳ — شماره ۸

ایڈیٹر

عبد السمیع خان

نائبین

مینرا احمد منور

محمد عثمان شاہد: عبدالقدیر قمر

قیمت سالانہ : ۲۵ روپے

قیمت ماہانہ : ۲ روپے ۵۰ پیسے

ممالک بیرون : ۱۵۰ روپے

پبلشر: مبارک احمد خالد: پرنٹر: سید عبدالحی: مقام اشاعت: دفتر ماہنامہ خالد دارالصدر جنوبی رلہ  
مطبع: ضیاء الاسلام پریس رلہ: رجسٹرڈ نمبر: ایل ۵۸۳۰: کتابت: شیخ عبدالمجید دارالعلوم سٹی رلہ



# قدرتِ ثانیہ



۲۷ مئی ۱۹۰۸ء کا دن جماعتِ احمدیہ میں قدرتِ ثانیہ کے ظہور کا دن تھا جس نے تا ابد جماعتِ احمدیہ کیساتھ رہنا تھا اس دن حضرت حافظ حکیم مولانا نور الدین صاحب نے جماعت کے پہلے امام کی حیثیت سے اپنی ذمہ داریاں سنبھالیں اس نازک وقت کا پورا اندازہ کرنا آج ممکن نہیں۔ حضرت بانی سلسلہ احمدیہ کی وفات کی وجہ سے احمدی نیم جاں ہو چکے تھے اور مخالفین یہ سوچ کر خوشیاں منا رہے تھے کہ اب احمدیت صفحہ ہستی سے نیست و نابود ہو جائے گی مگر خدا کے زبردست ہاتھ نے قدرتِ ثانیہ کے ذریعہ جماعت کے دلوں کو تکبیر سے بھر دیا اور یہ کارواں نئے جوش اور تازہ عزائم کیساتھ سوئے منزل رو روانہ ہو گیا۔

حضرت بانی سلسلہ احمدیہ تو ایک تخم ریزی کرنے کے لیے آئے تھے۔ سو آپ کے ہاتھ سے وہ تخم بویا گیا مگر اس کا پھلنا اور پھولنا اور تمام زمین پر محیط ہو جانا قدرتِ ثانیہ کے ذریعہ مقدر ہے اور دیکھنے والی آنکھیں دیکھ رہی ہیں کہ قدرتِ ثانیہ کے ذریعہ کل عالم میں توحید کا ایک غلغلہ برپا ہے۔ دین کو ہر لمحہ ایک نئی تکنت عطا ہو رہی ہے۔ خوف آتے ہیں مگر ڈرانے اور مٹانے کے لیے نہیں بلکہ خوشیوں اور امن میں بدلنے کے لیے۔ مصائب اور مشکلات کی آندھیاں قدرتِ ثانیہ کی دیواروں سے ٹکرا کر دم توڑ دیتی ہیں اور حاسد نگاہیں جماعت کو مزید بلند چوٹیاں سر کرتے ہوئے باقی ہیں۔

یہ ساری برکت اور سارا نور قدرتِ ثانیہ کے طفیل ہے۔ قدرتِ ثانیہ جماعت کی روح، اس کی جان اور اس کا دل ہے۔ وہ جغرافیائی حدود اور رنگ و نسل کی قیود سے آزاد ہے۔ وہ تمام عالم کے لیے محبت اور سلامتی کا پیغام ہے قدرتِ ثانیہ کو خدا کے فضلوں، خدا کی حمایت اور خدا کی نصرت کا وطن حاصل ہے اور کوئی نہیں جو اسے لے وطن کر سکے۔ یہ ایک عظیم انعام ہے جو عملِ صالح کے ساتھ مشروط ہے۔ پس قدرتِ ثانیہ کے ساتھ زندہ تعلق قائم رکھنے کی ضرورت ہے۔ اس کا سلسلہ ممتد کرنے کے لیے بے قرار دعاؤں کی ضرورت ہے۔ اس کی بقا کی خاطر ہر قربانی کے لیے تیار رہنے کی ضرورت ہے۔ یہی نسخہ کیمیا ہے جو ہمارے لیے ابدی مسرتوں کا سرچشمہ ہے۔





# ایکے عظیم پیشگوئے

اللہ تعالیٰ اور آنحضرت صلی اللہ علیہ وسلم کے کلمات طیبات

**القرآن**  
وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ  
فِي الْأَرْضِ كَمَا اسْتَخْلَفَ الَّذِينَ مِنْ قَبْلِهِمْ وَلَا يُمَكِّنَنَّ  
لَهُمْ دِينَهُمُ الَّذِي ارْتَضَىٰ لَهُمْ وَلَيُبَدِّلَنَّهُمْ مِّنْ بَعْدِ خَوْفِهِمْ أَمْنًا يَعْبُدُونَنِي لَا يُشْرِكُونَ  
بِي شَيْئًا وَمَن كَفَرَ بَعْدَ ذَلِكَ فَأُولَٰئِكَ هُمُ الْفَاسِقُونَ - (سورة النور: ۵۶)

ترجمہ:- اللہ نے تم میں سے ایمان لانے والوں اور مناسب حال عمل کرنے والوں سے وعدہ کیا ہے کہ وہ انکو زمین میں  
تخلیفہ بنا دیگا جس طرح ان سے پہلے لوگوں کو خلیفہ بنا دیا تھا اور جو دین اس نے ان کیلئے پسند کیا ہے  
وہ ان کیلئے اسے مضبوطی سے قائم کر دیگا اور انکے خوف کی حالت کے بعد وہ ان کیلئے امن کی حالت  
تبدیل کر دیگا۔ وہ میری عبادت کریں گے اور کسی چیز کو میرا شریک نہیں بنائیں گے اور جو لوگ اس  
کے بعد بھی انکار کریں گے وہ نافرمانوں میں سے قرار دیئے جائیں گے۔

**الحديث**  
عَنْ حُذَيْفَةَ رَضِيَ اللَّهُ عَنْهُ قَالَ قَالَ رَسُولُ اللَّهِ ﷺ تَكُونُ النَّبُوءَةُ

بَيْنَكُمْ مَا شَاءَ اللَّهُ أَنْ تَكُونَ ثُمَّ يَرْفَعُهَا اللَّهُ تَعَالَى ثُمَّ تَكُونَ خِلَافَةُ  
عَلَىٰ مِنْهَا جِ النَّبُوءَةِ مَا شَاءَ اللَّهُ أَنْ تَكُونَ ثُمَّ يَرْفَعُهَا اللَّهُ تَعَالَى ثُمَّ تَكُونَ مُلْكًا  
عَاصًا فَتَكُونَ مَا شَاءَ اللَّهُ أَنْ تَكُونَ ثُمَّ يَرْفَعُهَا اللَّهُ تَعَالَى ثُمَّ تَكُونَ مُلْكًا  
جَبْرِيَّةً فَتَكُونَ مَا شَاءَ اللَّهُ أَنْ يَكُونَ ثُمَّ يَرْفَعُهَا اللَّهُ تَعَالَى ثُمَّ تَكُونَ



خِلَافَةً عَلَىٰ مِنْهَا جِ النَّبُوَّةَ ثُمَّ سَكَتَ .  
(مشکوٰۃ باب الانذار والتحذیر)

ترجمہ: حضرت خلیفہؒ بیان کرتے ہیں کہ آنحضرت صلی اللہ علیہ وسلم نے فرمایا تم میں نبوت قائم رہے گی جب تک اللہ تعالیٰ چاہے گا پھر وہ اس کو اٹھائے گا اور خلافت راشدہ قائم ہوگی پھر اللہ تعالیٰ جب چاہے گا اس نعمت کو بھی اٹھالے گا۔ پھر اس کی تقدیر کے مطابق کوتاہ اندیش بادشاہت قائم ہوگی جس سے لوگ دل گرفتہ ہوں گے اورنگی محسوس کریں گے جب یہ دور ختم ہوگا تو اس کی دوسری تقدیر کے مطابق ظالمانہ بادشاہت قائم ہوگی یہاں تک کہ اللہ تعالیٰ کا رحم جوش میں آئے گا اور اس ظلم و ستم کے دور کو ختم کر دے گا۔ اس کے بعد پھر خلافت علیٰ منہاج النبوة قائم ہوگی۔ یہ فرما کر آپ خاموش ہو گئے۔

کروں کیونکر ادا میں شکر باری  
فدا ہو اس کی رہ میں عمر ساری  
مرے سر پر ہے منت اسکی بھاری  
چلی اس ہاتھ سے کشتی ہماری  
مری بگڑی ہوئی اس نے بنا دی  
فسحان الذی انخری الاعادی  
(درخین)

شکر

رب

رحمان



# قدرتِ ثانیہ کی بشارت

سیدنا حضرت باقی سلسلہ احمدیہ فرماتے ہیں :-

"یہ خدا تعالیٰ کی سنت ہے اور جب سے کہ اُس نے انسان کو زمین میں پیدا کیا ہے ہمیشہ اس

سنت کو وہ ظاہر کرتا رہا ہے کہ وہ اپنے نبیوں اور رسولوں کی مدد کرتا ہے۔۔۔۔۔

اور جس راستبازی کو وہ دنیا میں پھیلانا چاہتے ہیں اُس کی تحریری انہی کے ہاتھ سے کر دیتا ہے لیکن

اس کی پوری تکمیل اُن کے ہاتھ سے نہیں کرتا بلکہ ایسے وقت میں اُن کو وفات دے کر جو بظاہر ایک نامی

کا خوف اپنے ساتھ رکھتا ہے مخالفوں کو ہنسی اور ٹھٹھے اور طعن و تشنیع کا موقعہ دے دیتا ہے اور جب

وہ ہنسی اور ٹھٹھا کر چکے ہیں تو پھر ایک دوسرا ہاتھ اپنی قدرت کا دکھاتا ہے اور ایسے اسباب پیدا کر دیتا ہے

جن کے ذریعہ سے وہ مقاصد جو کسی قدر نامتام رہ گئے تھے اپنے کمال کو پہنچتے ہیں۔۔۔۔۔

۔۔۔۔۔ سو اے عزیزو! جبکہ قدیم سے سنتِ الہی ہی ہے کہ خدا تعالیٰ دو قدرتیں دکھلاتا ہے

تو مخالفوں کی ڈو جھوٹی خوشیوں کو پامال کر کے دکھلاوے۔ سواب ممکن نہیں ہے کہ اپنی قدیم

سنت کو ترک کر دیوے۔۔۔۔۔ تمہارے لیے دوسری قدرت کا بھی دیکھنا ضروری ہے اور اُس

کا آنا تمہارے لیے بہتر ہے کیونکہ وہ دائمی ہے جس کا سلسلہ قیامت تک منقطع نہیں ہوگا اور وہ

دوسری قدرت نہیں آسکتی جب تک میں نہ جاؤں لیکن جب میں جاؤں گا تو پھر خدا اس دوسری قدرت

کو تمہارے لیے بھیج دے گا جو ہمیشہ تمہارے ساتھ رہے گی۔ (الوصیۃ)



# جہانِ رمضان سے داخل ہو جائے

رمضان کے برکات و فضائل سے متعلق ایک حدیث نبوی کی لطیف تشریح

فرمودہ حضرت مرزا طاہر احمد صاحب امام جماعت احمدیہ

حضرت ابو ہریرہ رضی اللہ عنہ سے روایت ہے کہ آنحضرت صلی اللہ علیہ وآلہ وسلم نے رمضان المبارک سے متعلق فرمایا کہ جب رمضان کا مہینہ آتا ہے تو آسمان کے دروازے کھولے جاتے ہیں اور ایک روایت میں ہے کہ جنت کے دروازے کھولے جاتے ہیں اور جہنم کے دروازے بند کر دیئے جاتے ہیں اور شیطان کو زنجیروں میں جکڑ دیا جاتا ہے اور ایک اور روایت میں ہے کہ اللہ کی رحمت کے دروازے کھولے جاتے ہیں۔

سوال یہ ہے کہ خواہ وہ آسمان کے دروازے ہوں یا جنت کے دروازے ہوں ان دروازوں سے کیا مراد ہے اور جو دروازے بند کیے جاتے ہیں وہ جہنم کے کون سے دروازے ہیں اور کس قسم کی زنجیریں ہیں جن میں شیطان کو جکڑا جاتا ہے اور کیا اس سے ایک عمومی کیفیت مراد ہے یا کوئی خاص معانی ہیں جو بعض حالات میں محدود ہیں اور ان کو ساری دنیا پر عمومی حالت میں چپاں نہیں کیا جاسکتا۔

جہاں تک رمضان کے مہینہ کا تعلق ہے یہ تو بظاہر مومنوں پر بھی آتا ہے اور کافروں پر بھی آتا ہے خدا کے منکرین پر بھی آتا ہے اور خدا کے ماننے والوں پر بھی آتا ہے۔ نیک اور پاک عمل کرنے والوں پر بھی آتا ہے اور فسق و فجور میں مبتلا رہنے والوں پر بھی آتا ہے اس لیے ایک بات تو قطعی ہے کہ اس کے عمومی معنی درست نہیں کیونکہ جہاں تک رمضان کے مہینہ کا تعلق ہے اس مہینہ میں دنیا کی بھاری اکثریت پہلے کی طرح فسق و فجور میں مبتلا رہتی ہے اور رمضان کی قطعاً پرواہ نہیں کرتی۔ پس یہ کہنا کہ اس مہینہ میں شیطان جکڑا جاتا ہے یا رحمت کے دروازے کھل جاتے ہیں اور غضب کے دروازے بند ہوتے ہیں یہ دراصل حدیث کے مفہوم کو نہ سمجھنے کا نتیجہ ہے۔

آنحضور صلی اللہ علیہ وآلہ وسلم نے جب یہ فرمایا اِذَا دَخَلَ شَهْرُ رَمَضَانَ کہ جب شہر رمضان داخل ہو جاتا ہے تو اس سے یہ مراد نہیں کہ بالعموم ساری دنیا پر برکتیں نازل ہوتی ہیں بلکہ اس کا مطلب یہ ہے کہ رمضان کا مہینہ وہاں وہاں برکتیں لے کر آتا ہے جہاں جہاں وہ داخل ہوتا ہے آنحضرت صلی اللہ علیہ وآلہ وسلم انتہائی فصیح و بلیغ انسان تھے۔ آپ کی زبان مبارک میں ایسی فصاحت و بلاغت تھی کہ کتاب اللہ کے بعد کبھی کسی انسان نے کسی دوسرے انسان سے ایسی فصاحت و بلاغت نہیں دیکھی۔ چنانچہ اس حدیث کے آغاز میں ہی آنحضور



صلی اللہ علیہ وآلہ وسلم نے اس کو سمجھنے کی چابی رکھ دی۔ آپؐ نے فرمایا اِذَا دَخَلَ شَهْرُ رَمَضَانَ کہ جب جب اور جہاں جہاں ماہ رمضان داخل ہوگا وہاں وہاں یہ کیفیات پیدا کرے گا اور مراد یہ ہے کہ رمضان جب اپنی پوری شرائط کے ساتھ کہیں داخل ہوگا تو انسان کے لیے برکتوں کا موجب بنے گا۔ ورنہ عملاً رمضان کوئی ایسی چیز تو نہیں ہے جو شہروں میں داخل ہو جائے یا ملکوں میں داخل ہو جائے یہ تو انسان کے وجود میں داخل ہوتا ہے۔ مراد یہ ہے کہ جس انسان کے وجود میں رمضان کا مہینہ داخل ہو جائے گا اس کے جہان میں نیک تبدیلیاں پیدا ہو جائیں گی۔ اس کے زمین و آسمان میں تبدیلیاں پیدا ہو جائیں گی، یعنی جہاں تک انسان کا تعلق ہے وہ انسان جو اپنے آپ کو رمضان کے تابع کر دے تو گویا رمضان المبارک اپنی ساری برکتوں کے ساتھ اس انسان میں داخل ہو گیا۔ اس طرح ایسے انسان کے جہاں میں جو بھی جنت کے دروازے ہیں وہ سارے کھل جائیں گے اور جہنم کے جتنے دروازے ہیں وہ بند کر دیئے جائیں گے۔ یعنی اللہ کی رحمت کے دروازے اس پر کھولے جائیں گے اور اس کا شیطان زنجیروں میں جکڑا جائے گا۔ یہ ہے اس حدیث کا اصل مفہوم چنانچہ اس پہلو سے جب ہم مزید غور کرتے ہیں تو یہ جاننا مشکل نہیں رہتا کہ وہ دروازے کون سے ہیں۔

جہاں تک انسان کی ذات کا تعلق ہے انسان کے پانچ حواس تو وہ ہیں جن کو حواس خمسہ کہتے ہیں یعنی سونگھنے کی طاقت، سننے کی طاقت، دیکھنے، چکھنے کی طاقت اور لمس یعنی چھونے کی طاقت اور اس کے علاوہ دو قسم کے اور رستے ہیں جو انسان کو داخل ہونے کے لیے یا نکلنے کے لیے یعنی دخول اور خروج کے لیے دیئے گئے ہیں۔ انسان کو بعض قسم کے ایسے رستے عطا ہوئے ہیں جن کے اندر دونوں طاقتیں ہیں۔ اُن کے اندر چیز داخل بھی ہو سکتی ہے اور خارج بھی ہو سکتی ہے۔ انسانی زندگی میں ان کو بہت اہمیت حاصل ہے۔ پس ان دروازوں کو بھی شامل کر لیا جائے تو انسانی جہان کے سات دروازے بنتے ہیں (اور سات آسمانوں کے گویا سات دروازے ہیں) یہ رمضان المبارک کی برکت ہے اور عبادت کا ایسا ایک ہی طریق ہے جو ان ساتوں دروازوں پر پورے بٹھا دیتا ہے اس کے علاوہ ایک بھی ایسی عبادت آپؐ سوچ نہیں سکتے جو انسان کے ان توئی پر اور ان رستوں پر کامل طور پر حاوی ہو جائے۔

پس آنحضرت صلی اللہ علیہ وآلہ وسلم کے کلام سے ہمیں یہ پتہ چلتا ہے کہ جب کسی مومن کی زندگی میں رمضان داخل ہو جاتا ہے تو وہ سات قوتوں کے رستے جو اس کو جنت کی طرف بھی لے جاسکتے ہیں اور جہنم کی طرف بھی لے جاسکتے ہیں وہ ساتوں رستے جنت کی طرف لے جانے کے لیے وقف ہو جاتے ہیں۔ وہ ساتوں رستے آسمانوں کے دروازے بن جاتے ہیں۔ گویا منزل کی بجائے رفعتوں کی طرف لے جانے کے لیے ممد اور مددگار ثابت ہوتے ہیں۔ شیطان ان سات رستوں سے ہی انسان پر حملے کرتا ہے، فرمایا ایسے مومن کا شیطان جکڑا جاتا ہے اور کوئی راہ نہیں پاتا کیونکہ ان ساتوں رستوں پر اللہ کی رضا کے پورے بیٹھے ہوئے ہیں ان ساتوں رستوں پر خدا کے فرشتوں کا پہرہ ہوتا ہے۔ شیطان یا نکل بے بس اور عاجز آ جاتا ہے گویا روزہ ایک ایسی کامل عبادت ہے کہ جس کے نتیجے میں شیطان کے لیے انسانی نفس میں داخل ہونے کے لیے کوئی بھی راہ باقی نہیں رہتی۔



پس اس حدیث کا مطلب یہ ہے کہ جب انسان اپنی ان سات قوتوں کو یا ذرائع کو اللہ تعالیٰ کی مرضی کے تابع کر دیتا ہے تو گویا آسمان سے اس کے لیے سات دروازے کھولے جاتے ہیں۔ سات کا عدد ایک SYMBOL یعنی علامت ہے اور اظہار کا ایک طریق ہے اور اس سے مراد یہ ہے کہ وہ انسان جو اپنی ساری قوتوں کو اللہ کی مرضی کے تابع کر دیتا ہے اللہ تعالیٰ کی ساری طاقتیں اس کے لیے رحمت کے دروازے کھول دیتی ہیں۔ ایسے شخص پر جب خدا کے فضل سے آسمان کے دروازے کھلتے ہیں تو وہ سات نہیں رہتے بلکہ بے شمار دروازے کھل جاتے ہیں اس لیے مومن کا کام یہ ہے کہ رمضان کی برکت کے نتیجہ میں اپنے وجود میں جب رمضان کو داخل کر لے تو اپنا سب کچھ خدا کے لیے کھول دے اور شیطان کے لیے بند کر دے۔ ایسی صورت میں البواب رحمت یعنی اللہ کے فضلوں کے دروازے کھل جاتے ہیں جو سات کے مقابل پر (عدداً بطور کامل عدد کے بے شک کہیں لیکن) عملاً بے انتہاء ہیں ان کی گنتی نہیں ہو سکتی، ان کا شمار نہیں ہو سکتا۔ گویا جب مومن اپنا جہان خدا کے حضور پیش کر دیتا ہے تو اللہ کا جہان ہر طرف سے اس پر رحمتیں برسانے لگتا ہے یہ ہے آنحضرت صلی اللہ علیہ وآلہ وسلم کی اس حدیث کا مطلب جو آنحضورؐ نے رمضان کی برکات سے ہمیں آگاہ کرنے کے لیے ارشاد فرمائی ہے۔

Digitized By Khilafat Library Rabwah

## روزہ کی جزا میں خود ہوں

حضرت ابو ہریرہؓ بیان کرتے ہیں کہ آنحضرت صلی اللہ علیہ وسلم نے فرمایا:

”اللہ تعالیٰ فرماتا ہے کہ انسان کے سب کام اسکے اپنے لیے ہیں مگر روزہ میرے لیے ہے اور میں خود اسکی جزا بنوں گا یعنی اسکی اس نیکی کے بدلہ میں اسے اپنا دیدار نصیب کروں گا۔ اللہ تعالیٰ فرماتا ہے کہ روزہ ڈھال ہے پس تم میں سے جب کسی کا روزہ ہو تو نہ وہ بیہودہ باتیں کرے نہ شور و شر کرے اگر اس سے کوئی گالی گلوچ کرے یا لڑے جھگڑے تو وہ جواب میں کہے میں نے تو روزہ رکھا ہوا ہے۔ قسم ہے اس ذات کی جسکے قبضہ قدرت میں محمد کی جان ہے روزے دار کے منہ کی بُو اللہ تعالیٰ کے نزدیک کستوری سے بھی زیادہ پاکیزہ اور خوشگوار ہے روزہ دار کیلئے دو خوشیاں مقدر ہیں ایک خوشی اسے اس وقت ہوتی ہے جب وہ روزہ اقطار کرتا ہے اور دوسری اس وقت ہوگی جب روزے کی وجہ سے اسے اللہ تعالیٰ کی ملاقات نصیب ہوگی۔“

(صحیح بخاری کتاب الصوم)



عجب گوہر ہے جس کا نام تقویٰ

Digitized By Khilafat Library Rabwah

## حضرت امام جماعت احمدیہ کے خطبات



خلاصہ خطبہ جمعہ ۲۱ مارچ ۱۹۸۶ء

حضور ایدہ اللہ نے سورۃ المائدہ کی آیت نمبر ۱۰۱، سورۃ آل عمران کی آیت نمبر ۱۲۱ اور سورۃ الانفال کی آیت نمبر ۳۰ کی تلاوت فرمائی۔ بعد ازاں حضور نے فرمایا کہ جماعت اس زمانے میں عظیم الشان ابتلاء کے دور سے گزر رہی ہے حضور نے فرمایا کہ اس دور میں جہاں تک درد کی مختلف لہروں کا تعلق ہے گزشتہ دنوں جو ہمارے بہت ہی پیارے بھائیوں کے خلاف دردناک سزاؤں کا اعلان کیا گیا اس درد کی سب لہروں سے بڑھ کر اس درد کی لہر نے جماعت کو مغلوب کیا ہے۔ حضور ایدہ اللہ نے فرمایا کہ درد بھی ایک قوت ہوتا ہے اور اس قوت کو آپ جس طرح چاہیں استعمال کریں جس قسم کے خیالات اور جس قسم کے اعمال پیدا کرنا چاہیں اس قوت کے نتیجے میں پیدا کر سکتے ہیں۔ حضور نے فرمایا۔ ایک رجحان یہ دیکھا گیا ہے کہ بکثرت احمدیوں کے دل میں یہ خیال پیدا ہو رہا ہے کہ ہمیں عددی اکثریت وغلبہ کب نصیب ہوگا حضور نے فرمایا کہ یہ درست ہے کہ خدا تعالیٰ الٰہی جماعتوں سے عددی غلبہ کے وعدے بھی فرماتا ہے اور عددی کثرت بھی عطا فرماتا ہے لیکن خدا کے نزدیک عدد کی بجائے کیفیت کی قیمت ہے اور اس کیفیت کی قیمت کا یہ حال

ہے کہ بعض اوقات چند کی خاطر بعض دفعہ ایک وجود کی خاطر کل عالم کو بھی ہلاک کر دے تو خدا تعالیٰ کی اقدار کے پیمانوں کے لحاظ سے یہ فیصلہ بالکل درست ہوگا۔ حضور نے فرمایا کہ وہ احمدی احباب جن کے دل میں بار بار یہ خواہش پیدا ہو رہی ہے کہ ہمیں عددی کثرت جلد نصیب ہو جائے ان کو میرا یہ پیغام ہے کہ عددی اکثریت کی بجائے اپنے معیار تقویٰ کو بڑھانے کی طرف توجہ کریں۔ حضور ایدہ اللہ نے آیت قرآنیہ یٰٰتھٰا الذین امنوا ان تتقوا اللہ یجعل لکم فرقاناً کی تفسیر کرتے ہوئے فرمایا کہ اس میں بعض توجہات کا ازالہ فرمایا گیا ہے جب مومنوں کو تقویٰ بڑھانے کی تلقین کی جاتی ہے تو طبعاً دل میں خیال آتا ہے کہ دشمن کو ہمارے دل کے تقویٰ کا کیا پتہ؟ گو ہم اس خیال سے کہ ہمیں تقویٰ نصیب ہو گیا ہے اندرونی طور پر فتح کے شادیاں بجا رہے ہوں گے مگر دشمن ہمارے حال سے غافل، تسخّر کرتا ہوا یہاں سے جاٹیکا اسے اپنی شکست کا کوئی احساس نہیں ہوگا اس لیے اسی فتح عظیم بھی ہو تو لذت بخش اور تسکین بخش نہیں ہو سکتی اس دہم کے ازالہ کے لیے فرماتا ہے کہ اگر تم خدا کا تقویٰ اختیار کرو تو وہ تمہیں نمایاں چمکنے والا امتیازی نشان دیگا یہ فکر مت کرو کہ تمہاری اندرونی تبدیلی کے نشان کو غیر نہیں دیکھیں گے خدا تعالیٰ کی تقدیر تمہارے اندر بھی تبدیلیاں پیدا کر دیگی اور آفاق میں



مئی ۱۹۸۶ء

کی تلاوت فرمائی اور پھر اس کی تفسیر میں فرمایا کہ دنیا میں دو قسم کی مالی قربانیاں دی جاتی ہیں اول وہ قربانی جو خالصتہً للہ دی جاتی ہے اور تقویٰ پر مبنی ہوتی ہے اس کے متعلق الہی قانون یہ ہے کہ تھوڑی بھی ہو تو خدا کی نظر میں بے شمار کے طور پر مقبول ہوگی۔ دوسری مالی قربانی وہ ہے جو دنیا کے دکھاوے کے لیے یا دیگر اغراض کی خاطر کی جاتی ہے وہ ہاڈوں کے برابر بھی ہو تو وہ قبول نہیں ہوگی اور رد کی جائے گی۔

حضور نے فرمایا کہ اس آیت میں اسی مضمون کی طرف اشارہ کیا گیا ہے کہ اس غلط فہمی میں مبتلا نہ ہونا کہ تم نے سونے کے ہاڈوں کے برابر اس کی راہ میں خرچ کیا۔ اگر کسی دکھاوے یا تقویٰ کی کمزوری یا کسی اندرون گناہ کی وجہ سے خدا تعالیٰ کو دنیا میں وہ مال قبول نہ ہوا تو آخرت میں بھی تمہارے حصہ میں کچھ نہیں لکھا جائے گا اور اس وقت تمہارا یہ اصرار کہ میں نے تو خدا کی راہ میں اتنا سونا خرچ کیا تھا اتنے خزانے لٹائے تھے اس اعتراض کی اس دہم کی کوئی بھی حقیقت نہیں ہوگی۔

حضور نے خطبہ میں بالخصوص نظام وصیت سے تعلق رکھنے والے مالی امور کا ذکر فرمایا اور بتایا کہ بعض لوگ تقویٰ کے معیار سے گزر کر بعض قانون نکات سے فائدہ اٹھانے کی سعی کرتے ہیں۔ بحث یہ نہیں ہے کہ مال کون دیتا ہے یا کتنا دیتا ہے بحث صرف یہ ہے کہ جو کچھ دیا گیا تھا اس کے پیچھے روح تقویٰ تھی یا نہیں اس لیے میں موصیان کو نصیحت کرتا ہوں کہ ابھی وقت ہے زندگی میں خدا تعالیٰ سے اپنے معاملات کو درست کر لینے کا۔ اگر اس دور میں آپ نے اپنے معاملات درست نہ کئے یا بعض باتیں مخفی رکھیں کسی پہلو سے بھی آپ تقویٰ کے معیار پر پورا نہ اترے تو پھر یہ دہم

بھی نشان ظاہر کرے گی۔ یہ تمام دنیا کو نظر آئیگا۔ حضور نے احادیث نبویہ اور فرمودات حضرت بانی سلسلہ احمدیہ کی روشنی میں تقویٰ کی حقیقت اور اس کے تقاضوں کا ذکر فرمایا اور بتایا کہ تقویٰ محض خدا کے فرضی خوف کا نام نہیں۔ تقویٰ کوئی ایسی چیز نہیں جو دل میں چھپا رہتا ہے اور ظاہر نہیں ہوتا۔ تقویٰ ایسی چیز ہے جو اپنوں کو بھی نظر آتا ہے اور غیروں کو بھی نظر آتا ہے حضور نے فرمایا:

اس دور میں سب سے بڑا مال غنیمت اور سب سے بڑی فتح جو آپ حاصل کر سکتے ہیں وہ مال غنیمت تقویٰ کا مال غنیمت ہے اور وہ فتح اپنے دل کی، اپنے نفس کی فتح ہے۔ حضور نے فرمایا کہ اب وہ جو سچے دل سے اپنے بھائیوں کی تکلیف پر رو رہے ہیں اور دکھ محسوس کر رہے ہیں اگر اپنے اندر تبدیلی پیدا نہیں کرتے۔ اپنی روش میں نمایاں فرق پیدا نہیں کرتے تو وہ آنسو بھی جھوٹے ہیں اور وہ درد بھی جھوٹے ہیں۔

حضور نے فرمایا کہ اگر یہ درد آپ کو تقویٰ کا نور عطا کر دے تو یہ وہ پھلجھڑیاں ہیں جن کے مقابل پر اور کوئی پھلجھڑیاں نہیں۔ آپ کے دل میں نور کے سونے پھوٹنے لگیں آپ کے دل میں تقویٰ کی وہ پھلجھڑیاں جلیں جن سے نور کے رقص آپ کے سینوں میں دکھائی دیں جن میں چاندنی تھرکتی ہوئی دکھائی دے جن میں اللہ کا پیار رقصاں ہو اور خدا کی محبت کے نغموں کی آوازیں پھوٹ رہی ہوں آپ ان جلوؤں کی تمنا کیوں نہیں کرتے۔ یہ وہ غلبے ہیں جو حقیقی غلبے ہیں اور دائمی غلبے ہیں۔

خلاصہ خطبہ جمعہ ۲۸ مارچ ۱۹۸۶ء

حضور ایدہ اللہ تعالیٰ سورۃ البقرہ کی آیت نمبر ۲۵۵



کی جماعتوں سے تعلق رکھتے ہیں مگر باہر چلے گئے ہیں مثلاً امریکہ میں یورپ میں اور دیگر ممالک میں۔

حضور نے فرمایا کہ اگر یہ سارے چاہیں تو چالیس لاکھ

کیا سارے چندوں کے علاوہ بھی کروڑوں روپیہ پیش کر سکتے ہیں میں اپیل کرتا ہوں ان ہندوستان نژاد احمدیوں

سے کہ وہ اس مالی قربانی میں آگے آئیں اور تیسرے درجہ

میں یہ اعلان کرتا ہوں کہ اگر کوئی انفرادی طور پر اپنا یہ حق

جملائے کہ قادیان کا تعلق ساری دنیا کی جماعتوں سے ہے

ہمیں بھی تعلق ہے ہم اپنے دل کے جذبے سے مجبور ہو کر

یہ حق مانگتے ہیں کہ ہمیں اجازت دی جائے تو ایسے شخص

کی قربانی کو رد نہیں کیا جائے گا حضور نے اس تحریک

کا نام "توسیع مکان بھارت فنڈ" رکھا (خطبہ ثانیہ کے

دوران حضور نے ساہیوال اور سکھر کے مظلوموں سے متعلق فرمایا کہ

گذشتہ خطبات میں جب ان کا ذکر ہوا اور جماعت کے جذبات

ان تک پہنچ گئے تو انہوں نے پیغام دیا ہے کہ سارے

اجاب جماعت کو ہمارا السلام علیکم پہنچا دیا جائے اور یقین

دلایا جائے کہ ہم اللہ تعالیٰ کے فضل سے بہت ہی خوش ہیں

اور غیر معمولی سعادت سمجھ رہے ہیں اس لیے ہم پر رحم نہ کریں صرف

دعاؤں کریں اور باہر والوں کو تسلی دیں ہماری طرف سے کہ ہمارا فکر

نہ کریں۔ حضور نے فرمایا یہ پیغام تو ٹھیک ہے مگر فکر کیسے نہ کریں

یہ کوئی ایسی چیز نہیں کہ کسی کے کہنے سے کہ فکر نہ کرو فکر مٹ سکتی ہے ان

کا یہی کام تھا انکو خدا نے یہی سعادت بخشی ہے یہی انکے شایان شان تھا

وہ پیغام ہمیں مل گیا ہے لیکن ہم اپنے طور پر جو خدا نے ہمیں توفیق دی ہے

ان کے لیے کریں گے دعاؤں بھی کریں گے وہ ساری جماعت کے لیے

فرض کفایہ ادا کرنے والے لوگ ہیں ساری جماعت کی جانی قربانی

کی روح کو زندہ کرنے والے لوگ ہیں اس لیے وہ خود

سے نہیں اتارے جاسکتے :-

اور گمان دل سے نکال دیں کہ قیامت کے دن آپ اپنی کمزوریوں اور کوتاہیوں کے بدلے اس دنیا کی مالی قربانیاں پیش کریں گے۔ حضور ایدہ اللہ نے نظام کو بھی تقویٰ کے ان معیاروں کا خیال رکھتے اور اس طرف توجہ دینے کی نصیحت فرمائی اور فرمایا کہ وہ نظام جو امراء سے اور سلوک کرے اور غرباء سے اور سلوک کرے وہ روحانی اور الٰہی نظام نہیں ہو سکتا اس لیے نظام جماعت کی تو اس معاملہ میں ایک ہی آنکھ ہے اور وہ تقویٰ کی آنکھ ہے۔

حضور نے فرمایا کہ نظام جماعت تو ہر ایک کیساتھ

وہی سلوک کرے گا جو خدا کا کلام ہم سے تقاضا کرتا ہے

کہ ایک ہی طرح کا سلوک کیا جائے اگر کسی کو ٹھوکر لگتی ہے

ہے تو میں ذمہ دار نہیں ہوں۔ وہ پہلا نفس کا کٹر اذمدار

ہے جس نے اس کی قربانیوں کو تباہ کیا اور اس نے اس کی

فکر نہیں کی۔

اس کے بعد حضور ایدہ اللہ نے قادیان میں مقامات

مقدسہ کی ضروری مرمتوں اور دلی اور کانپور میں بننے والے

مراکز کا ذکر کرتے ہوئے فرمایا کہ میرے خیال میں چالیس

لاکھ روپے تک کی ضرورت ہے مگر میں نے فیصلہ کیا ہے

کہ ہندوستان کی جماعتوں کو اپنے پاؤں پر کھڑا کرنے کے

لیے ضروری ہے کہ بیرون ہندوستان غام تحریک نہ کی جائے

اس سلسلے میں حضور ایدہ اللہ نے تین صورتوں کا ذکر فرمایا

جن کو ملحوظ رکھتے ہوئے قربانی کی جائے۔ ایک تو یہ کہ

ہندوستان کی جماعتیں اپنے پاؤں پر کھڑا ہونے کی کوشش

کریں اور گذشتہ کوتاہیوں اور غفلتوں کی معافی مانگیں

اور قربانی کے معیار میں دنیا کی باقی جماعتوں کے ساتھ چلنے

کا عزم کر لیں۔ دوسری صورت کا ذکر کرتے ہوئے حضور

ایدہ اللہ نے فرمایا۔ دوسرے درجہ پر وہ لوگ ہیں جو ہندوستان



# نظام قدرت ثانیہ

جناب  
راجہ نذیر احمد ظفر

بھڑک رہی ہے اگرچہ دوزخ پہ تیرے مستوں کو فکر کیوں ہو  
ہماری جنت ہماری دوزخ رضا و نارا فکلی جاناں  
طریق روحانی میکرے کا یہ کتنا دلکش ہے کتنا پیارا  
وہی ہے آج اپنا میر محفل کہ جس کے سینے میں ضلوعشاں ہیں  
یہ ہاتھ جو ہاتھ میں ہے سب کے یہ تیری جبلتیں ہیں مولا  
سپر امامت کی دے کے ہم کو بچا لیا یورشِ عدو سے  
خیر وہ فضل عمر کی پوری ہوئی کہ آیا ہے آنے والا  
حصارِ امن و امان میں اُن کو بھی لا جو ہم سے بچھڑ گئے ہیں  
دُرود اُس پر سلام اُس پر کہ جس نے تیرا پتہ دیا ہے  
ہم اُس کی الفت میں جی رہے ہیں ہم اُس کی عزت پہ رہے ہیں  
اگرچہ کمزور ناتواں ہوں پہ شاہِ کونین کا جواں ہوں

یہیں رہا ہے ہمارے سر پر ترے کرم کا سحاب ساقی  
نہ ہم کو حرصِ ثواب ساقی نہ ہم کو خوفِ عذاب ساقی  
اُسی کو چنتے ہیں سارے میکش کمرے جسے انتخاب ساقی  
علوم و حکمت کی مشعلیں اور تیری پیاری کتاب ساقی  
نظامِ وابستہ جس سے ہم ہیں جہاں میں ہے جواب ساقی  
ترے شکر میں جھک رہی ہے جبین ہر شیخ و شاب ساقی  
جلو میں فتح و ظفر لیے اور نصرتیں ہم رکاب ساقی  
جو چھوڑ کر شہرِ عافیت کو ہوئے ہیں خانہ خراب ساقی  
لنڈھائی ہے جس نے تشنہ رُوحوں کے واسطے بے حساساقی  
ہماری موت حیاتِ عشقِ نبی سے ہے فیضیاب ساقی  
عطا مجھے زورِ حیدرِ نبی کر بلند ہے انتساب ساقی

ظفر کو بھی سرفراز کر دے ہو تیرے قدموں کی آوج ظاہر

میں تیرے پاؤں میں اگر اہوں اے میرے عالی جناب ساقی




# نورِ گیس

Digitized By Khilafat Library Rabwah



عبد السمیع خان



تدریثِ ثانیہ کے مظہرِ ادلہ حضرت  
مولانا نور الدین صاحب کے سوانح  
اور دُرِ امامتِ یلے جماعت کی ترقیات

## ۱۔ پیدائش سے حضرت بانی سلسلہ احمدیہ کی بیعت تک

- ۱۸۴۱ء بھیرہ ضلع شاہ پور کے محلہ معماراں میں پیدا ہوئے۔ آپ کے والد صاحب کا نام غلام رسول اور والدہ صاحبہ کا نام نور بخت تھا۔
- ۱۸۵۳ء بچپن میں والدہ محترمہ سے قرآن کریم پڑھا۔ فقہ کی چند کتب پنجابی میں پڑھیں۔ مدرسہ میں ابتدائی تعلیم۔ اپنے بڑے بھائی سلطان احمد کے پاس لاہور آ گئے۔ آپ کو خاق کا مرض ہو گیا۔ منشی محمد قاسم صاحب سے فارسی کی تعلیم پائی۔
- ۱۸۵۵ء بھیرہ کو واپسی عربی اور فارسی کی تعلیم کا حصول
- ۱۸۵۷ء دل میں قرآن کریم کی الفت و محبت کا پیدا ہونا۔ ترجمہ قرآن کی طرف رغبت
- ۱۸۵۸ء راولپنڈی کے نارمل سکول میں داخلہ اور کامیابی۔ ۳ سال تک وزیر پٹرل سکول پنڈ دادن خان کے ہیڈ ماسٹر رہے۔ ملازمت کے بعد ایک سال تک سفر و حضر میں مولوی احمد الدین صاحب بنگوی سے عربی کی تعلیم پائی۔ تین ساتھیوں کے ہمراہ سفر رامپور، مراد آباد اور لکھنؤ۔ کئی اساتذہ سے استفادہ کیا۔
- ۱۸۶۴ء سفر میرٹھ، دہلی۔ بھوپال
- ۱۸۶۵ء حرمین شریفین کا سفر۔ حج بیت اللہ کی سعادت پائی۔ مکہ مکرمہ میں شیخ محمد حجازی صاحب، سید حسین صاحب اور مولوی رحمت اللہ صاحب سے حدیث کی تعلیم حاصل کی۔ مدینہ میں حضرت شاہ عبدالغنی مجددی سے بیعت کی۔



مکہ معظمہ کو واپسی

۱۸۶۹ء

ہندوستان کو واپسی - دلی میں مولانا محمد قاسم صاحب نانوتوی کے درس میں شمولیت

۱۸۷۰ء

آباں وطن بھیرہ میں آمد - علماء کی طرف سے شدید مخالفت - قتل کی کوششیں -

۱۸۷۱ء

آپ کی پہلی شادی محترمہ فاطمہ بی بی صاحبہ بنت مفتی شیخ مکرم صاحب قریشی عثمانی سے ہوئی -

بھیرہ میں درس و تدریس اور مطب کا آغاز

آپ کے بڑے بھائی مولوی سلطان احمد صاحب کا انتقال -

آپ کی بیٹی حفصہ کی ولادت

۱۸۷۴ء

وائسرائے ہند لارڈ لٹن کے دربار دہلی میں شمولیت

یکم جنوری ۱۸۷۷ء

بھوپال میں چند ماہ تک ملازمت اور بھیرہ کو واپسی

لاہور میں بانی آریہ سماج سوامی دیانند سرسوتی پر اتمام حجت

اپریل ۱۸۷۷ء

ریاست جموں و کشمیر میں ملازمت کا آغاز

آخر ۱۸۷۷ء

کشمیر میں ہیضہ کی وبا کے دوران زبردست طبی خدمات

۱۸۷۹ء

دعوت الی اللہ کی وسیع سرگرمیاں - جموں میں درس قرآن

اشاعت "فصل الخطاب فی مسئلہ فاتحہ الکتاب"

۱۵ نومبر ۱۸۷۹ء

انجمن اشاعت اسلام لاہور کے ممبر بنے -

۱۸۸۰ء

کشمیر میں ایک ماہ کے سفر کے دوران چودہ پارے حفظ کر لیے - بقیہ ۱۶ پارے بعد میں حفظ کئے -

۱۸۸۱ء

برائین احمدیہ یا حضرت بانی سلسلہ احمدیہ کے اشتہارات دیکھ کر پہلا غائبانہ تعارف

۱۸۸۲ء

انجمن حمایت اسلام لاہور میں شمولیت

۱۸۸۴ء

حضرت مولانا نور الدین صاحب کی قادیان میں پہلی بار آمد اور حضرت بانی سلسلہ عالیہ احمدیہ سے شرف ملاقات

۱۸۸۵ء

حضرت بانی سلسلہ احمدیہ سے دوبارہ ملاقات اور حضور کا ارشاد کہ عیسائیت کے مقابل پر ایک کتاب لکھیں -

حضرت بانی سلسلہ احمدیہ کی تصنیف "سرمہ چشم آریہ" کی سوجلدیں خرید کر مفت تقسیم کیں -

۱۸۸۶ء

حضرت مولوی عبدالکریم صاحب سیالکوٹی آپ کی شاگردی میں آئے -

"نور انشاں" میں پادری تھامس ہاول کے "شعہ حق" پر اعتراضات کے جواب میں ایک زبردست مضمون

جون ۱۸۸۷ء

"منشور محمدی" میں تحریر فرمایا -

سر سید احمد خاں کی قائم کردہ آل انڈیا محمدن ایجوکیشن کانفرنس کی معاونت

۱۸۸۷ء

حضرت مولوی صاحب کی بیماری کی وجہ سے حضرت بانی سلسلہ احمدیہ عیادت کی خاطر جموں تشریف لے گئے -

۷ جنوری ۱۸۸۸ء

مختلف زبانوں کے علماء تیار کر کے خدمات دینیہ بجالانے کا منصوبہ



اشاعت تصنیف "فصل الخطاب لمقدمہ اہل الکتاب"

۱۸۸۸ء

حضرت بانی سلسلہ احمدیہ کے نام و تارخی خط جو "فتح اسلام" میں حضور نے درج فرمایا۔  
ہمارا راجہ کشمیر کی ملازمت سے استعفیٰ دینے کا پروگرام مگر حضرت بانی سلسلہ احمدیہ نے منع فرمادیا۔  
حضرت مفتی محمد صادق صاحب آپ کی شاگردی میں آئے۔

۱۸۸۸ء

حضرت مولوی صاحب کا عقد ثانی حضرت صغریٰ بیگم صاحبہ بنت حضرت منشی احمد جان صاحب کے ساتھ۔ حضرت  
بانی سلسلہ احمدیہ بھی برات کے ساتھ لدھیانہ تشریف لائے۔

مارچ ۱۸۸۹ء

لدھیانہ میں حضرت بانی سلسلہ احمدیہ کے دست مبارک پر بیعت کر کے اول المباحین ہونے کا شرف حاصل کیا۔  
حضرت مولوی صاحب کی والدہ ماجدہ کی وفات

۱۸۸۹ء  
۲۳ مارچ

مئی ۱۸۸۹ء

## ب۔ حضرت بانی سلسلہ احمدیہ کی وفات تک

"تکذیب براہین احمدیہ" از پنڈت لکھرام کے جواب میں آپ کی تصنیف "تصدیق براہین احمدیہ" کی اشاعت  
آپ کا سب سے پہلا نوٹو راجہ امر سنگھ نے لیا جو پہلی دفعہ ۱۹۰۰ء میں شائع ہوا۔

۱۸۹۰ء

ڈاکٹر جگن ناتھ (جموں) سے حقیقت دین پر خط و کتابت

مارچ ۱۸۹۱ء

لاہور میں مولوی محمد حسین صاحب بٹالوی سے مشلہ حیات و وفات مسیح پر گفتگو

۱۳ اپریل ۱۸۹۱ء

"ازالہ اوہام" کی اشاعت میں مالی معاونت

۱۸۹۱ء

اشاعت تصنیف "رد تنازعہ"

ملازمت سے استعفیٰ کا دوبارہ خیال مگر حضرت بانی سلسلہ احمدیہ کی طرف سے ممانعت

جماعت احمدیہ کے پہلے جلسہ سالانہ قادیان میں شمولیت

۲۶ دسمبر ۱۸۹۱ء

حضرت بانی سلسلہ احمدیہ کے ساتھ سفر لاہور اور منشی میراں بخش کی کوٹھی پر حضور کے خطاب کے بعد

۲۱ جنوری ۱۸۹۲ء

تائیدی تقریر۔

Digitized By Khilafat Library Rabwah

مہمانان جلسہ کے لیے قادیان میں ایک مکان تعمیر کرایا۔

۱۸۹۲ء

ریاست جموں و کشمیر میں ملازمت کا خاتمہ۔ بھیرہ والی پراک شفا خانہ اور عالی شان مکان کی تعمیر کا آغاز

ستمبر ۱۸۹۲ء

جلسہ سالانہ کے موقع پر یورپ سے ایک رسالہ نکالنے کے لیے منتظم کمیٹی کے صدر بنے۔

۲۸ دسمبر

انجمن حمایت اسلام لاہور کے سالانہ جلسہ میں شرکت اور پر معارف لیکچر

۱۸۹۳ء

سفر لاہور۔ حضرت بانی سلسلہ احمدیہ سے ملاقات کے لیے قادیان میں آمد اور پھر حضور کے ارشاد پر وہیں کے

اپریل

ہو کے رہ گئے۔ "الدار" میں رہائش۔



- قادیان میں مطب، درس قرآن و حدیث، حضرت بانی سلسلہ احمدیہ کی اولاد کو تعلیم دیتے رہے۔  
 آپ کی تحریک پر حضرت بانی سلسلہ احمدیہ نے رسالہ "برکات الدعاء" تصنیف فرمایا۔  
 عیسائیوں کے ساتھ مباحثہ (جنگ مقدس) میں حضرت بانی سلسلہ کی معاونت۔ اور اس کے بعد امرتسر میں  
 پبلک تقریر۔  
 حضرت بانی سلسلہ کے ساتھ سفر جنڈیالہ اور تقریر  
 حضرت بانی سلسلہ کی شان میں فصیح و بلیغ عربی میں مضمون اور قصیدہ رقم فرمایا جو کرامات الصادقین میں  
 شائع ہوا۔  
 جلسہ سالانہ پر آپ کی شاندار تقریر  
 سفر جموں۔ مہاراجہ کشمیر کی طرف سے دوبارہ ملازمت کی پیشکش مگر آپ کا انکار۔  
 ام الائمہ کی تحقیق میں گراں قدر حصہ لیا۔  
 مقدس چولہ دیکھنے کے لیے سفر ڈیرہ بابانانک میں حضرت بانی سلسلہ احمدیہ کی رفاقت  
 سفر بہاولپور اور حضرت خواجہ غلام فرید صاحب چاچڑاں شریف سے ملاقات۔  
 حضرت نواب محمد علی خان صاحب کو قرآن پڑھانے کے لیے حضرت بانی سلسلہ کے ارشاد پر مالیر کوٹلہ میں  
 رہے۔  
 جلسہ مذاہب عالم لاہور میں حضرت بانی سلسلہ احمدیہ کا مضمون "اسلامی اصول کی فلاسفی" آپ کی صدارت میں  
 پڑھا گیا۔ اجلاس کا آغاز اور اختتام آپ کی تقریر سے ہوا۔

### ۱۸۹۷ء

- سفر مالیر کوٹلہ۔ مارچ تک وہیں رہے۔  
 انجمن حمایت اسلام لاہور کے سالانہ جلسہ میں لیکچر  
 بیکھرام کے قتل کے سلسلہ میں حضرت بانی سلسلہ کے علاوہ آپ کی بھی خانہ تلاشی لی گئی۔  
 جلسہ احباب قادیان میں شمولیت اور تقریر  
 مقدمہ مارٹن کلاک کے سلسلہ میں پکتان ڈگلس کی عدالت میں گواہی  
 حضرت بانی سلسلہ کے ساتھ سفر ملتان۔ مدرسہ اسلامیہ کے ہال میں تقریر۔  
 جلسہ سالانہ پر وجد انگیز خطاب



۱۸۹۸ء

جنوری	تعلیم الاسلام ہائی سکول کے اجراء اور تکمیل کے لیے شاندار جدوجہد کی۔
فروری	الحکم کی قلمی معاونت کا آغاز
۳۱ مئی	آپ کی بیٹی حفصہ کی شادی حکیم مفتی فضل الرحمان صاحب سے ہوئی۔
جولائی	انجمن ہمدردان (دین) میں لیکچروں کا سلسلہ
۲۶ اگست	حضور کی بیٹی امامہ کی وفات
نومبر	حضرت نواب محمد علی خان صاحب کا دوسرا نکاح پڑھانے کے لیے سفر مالیر کوٹلہ
دسمبر	جلسہ سالانہ پر تقریریں۔

۱۸۹۹ء

۴ جنوری	حضرت بان سلسلہ احمدیہ کے ساتھ سفر گورداسپور
۲۸ جنوری	حضرت بان سلسلہ احمدیہ کے ساتھ سفر دھاریوال
۱۵ فروری	ولادت میاں عبدالحی صاحب
	مولوی کرم دین آف بھین کے خطوط کی اشاعت
	حضرت بان سلسلہ احمدیہ کے ساتھ آپ کا سب سے پہلا ٹوٹو لیا گیا۔
	اس سال سوالات پر مشتمل قریباً تین ہزار خطوط آپ کی خدمت میں موصول ہوئے جن کے جواب آپ نے بذریعہ الحکم یا بذریعہ خطوط دیئے۔

۱۹۰۰ء

۲۴ مارچ	آپ کی تجویز پر بعض قومی ضرورتوں میں مالی معاونت کی خاطر آمد و خرچ کے رجسٹر کھولے گئے۔
۲۹ مارچ	علامہ شبلی نعمانی سے خط و کتابت اور انہیں دعوت حق۔
مارچ	پیر مہر علی صاحب گولڑوی سے خط و کتابت
۱۱ اپریل	خطبہ العامیہ قلمبند کیا۔
مئی	منارۃ المسیح کے لیے سو روپیہ چندہ
۲۷ دسمبر	جلسہ سالانہ پر تقریریں



۱۹۰۱ء

- ۱۳ فروری بغرض شہادت سفر سیالکوٹ - راستہ میں لاہور میں عظیم الشان تقاریر  
انجمن اشاعت (دین) کے صدر مقرر ہوئے۔ یکم اپریل  
۱۵ جولائی مقدمہ دیوار کے سلسلہ میں حضرت بانی سلسلہ احمدیہ کے ساتھ گورداسپور کا سفر  
یکم اگست آپ کی صاحبزادی امہ الحی صاحبہ کی ولادت - جو ۱۹۱۴ء میں حضرت مصلح موعود کے عقد میں آئیں۔  
اکتوبر آپ کی تصنیف "خطوط جواب شیعہ ورد نسخ قرآن" کی اشاعت  
حضرت مولوی صاحب نے اس سال قرآن مجید کا مکمل ترجمہ فرمایا مگر اس کا صرف ایک پارہ شائع ہو سکا۔ (جو  
۱۹۰۴ء میں شائع ہوا)

۱۹۰۲ء

- ۱۲ ستمبر حضرت صاحبزادہ مرزا بشیر احمد صاحب کا نکاح پڑھا۔  
۲۲ اکتوبر حضرت صاحبزادہ مرزا بشیر الدین محمود احمد صاحب کا پہلا نکاح پڑھا۔  
۲۴ اکتوبر فولوگراف میں آپ کا وعظ ریکارڈ کیا گیا۔  
۳۱ اکتوبر اخبار البدر کے جاری ہونے پر اس کی قلمی معاونت کا آغاز

۱۹۰۳ء

- جنوری قادیان میں درس قرآن کا آغاز کیا۔  
۲۸ مئی تعلیم الاسلام کالج قادیان کا افتتاح فرمایا  
۲۲ ستمبر آپ کے صاحبزادہ عبدالقیوم کی ولادت  
۴ اکتوبر حضرت محمد خان صاحب کپور تھلوی کے علاج کے لیے سفر کپور تھلہ، وہاں پر جلسہ میں تقریر فرمائی۔  
اشاعت تفسیر سورۃ الجمعہ

۱۹۰۴ء

- ۲۰ اگست حضرت بانی سلسلہ احمدیہ کے ساتھ سفر لاہور  
اگست آخر اگست تا اکتوبر مقدمات کرم دین کے سلسلہ میں گورداسپور مقیم رہے اور وہاں مجلس علم و حکمت جاری رہی  
۲۷ اکتوبر حضرت بانی سلسلہ احمدیہ کے ساتھ سفر سیالکوٹ "یکپرسیا کوٹ" آپ کی صدارت میں پڑھا گیا۔



اسی سال "ترک اسلام" کے جواب میں آپ کی کتاب نور الدین شائع ہوئی۔ نیز رسالہ ابطال الوہیت مسیح کی اشاعت

Digitized By Khilafat Library Rabwah

### ۱۹۰۵ء

- ۱۴ اپریل زلزلہ کانگڑہ پر ایک لطیف مضمون تحریر فرمایا۔
- ۱۵ جون شدید بیماری کی وجہ سے وصیت تحریر فرمائی۔ مگر حضرت بانی سلسلہ کو الہاماً آپ کی شفایابی کی بشارت دی گئی
- ۲۷ جون صاحبزادہ عبدالحی کا ختم قرآن
- ۲۹ جون ختم قرآن کی خوشی میں حضرت بانی سلسلہ احمدیہ کے ارشاد پر دعوت کا اہتمام
- ۲۸ جولائی آپ کے حرم اہل کی وفات
- ۱۲ اگست صاحبزادہ عبدالقیوم کی وفات
- ۲۸ اکتوبر حضرت بانی سلسلہ احمدیہ کے بلاوے پر سفر دل
- ۳ نومبر دہلی میں حضرت بانی سلسلہ کی موجودگی میں لیکچر
- ۵ نومبر لدھیانہ میں آپ کا لیکچر
- ۲۰ دسمبر انجمن کارپرداز مصالح قبرستان (بہشتی مقبرہ) کے امین مقرر کئے گئے۔
- ۲۵ دسمبر ولادت میاں عبدالسلام صاحب۔
- اسی سال "طیب حاذق" میں آپ کے مجربات کی اشاعت شروع ہوئی۔

### ۱۹۰۶ء

- جنوری مسائل نماز کے متعلق "دینیات کا پہلا رسالہ" شائع فرمایا۔
- ۲۹ جنوری حضرت بانی سلسلہ احمدیہ نے آپ کو صدر انجمن احمدیہ کا پہلا صدر مقرر فرمایا۔
- ۵ فروری حضرت میر محمد اسحق صاحب کانکاج پڑھایا۔
- اگست رسالہ تعلیم الاسلام میں آپ کا درس قرآن شائع ہوتا شروع ہوا۔
- ۱۵ نومبر حضرت صاحبزادہ مرزا شریف احمد صاحب کانکاج پڑھایا۔
- ۲۸ دسمبر جلسہ سالانہ پر تقریر
- اسی سال آپ کا رسالہ "مبادی الصرف" اور ۱۹۰۷ء میں بعض اضافہ جات کے ساتھ مبادی الصرف والنحو کے نام سے شائع ہوا۔



۱۹۰۷ء

جنوری	نماز کسوف پڑھان۔
اپریل	اوپ کا ترجمہ شدہ پہلا پارہ قرآن شائع ہوا۔
۱۲ مئی	جماعت احمدیہ کو ملکی شورش میں پُر امن رہنے کی تلقین کے لیے حضرت بانی سلسلہ احمدیہ نے قادیان میں جلسہ منعقد فرمایا۔ حضرت مولوی صاحب نے بھی اس میں تقریر فرمائی۔
اگست	شدید ملائت - ۲۳ اگست کو غسلِ صحت
۳۰ اگست	حضرت صاحبزادہ مرزا مبارک احمد صاحب اور اپنے فرزند میاں عبدالحی صاحب کا نکاح پڑھایا۔
ستمبر	حضرت صاحبزادہ مرزا مبارک احمد صاحب کے علاج میں حصہ لیا۔
۲۴، ۲۵ دسمبر	آریہ سماج و جھوٹا لاهور کے زیرِ اہتمام مذاہب کا نفرین میں حضرت بانی سلسلہ احمدیہ کا مضمون پڑھ کر سنایا۔
۲۵ دسمبر	انجمن تشیخہ الاذہان کے تحت جلسہ عام سے خطاب
۲۸ دسمبر	جلسہ سالانہ پر تقریر فرمائی۔

۱۹۰۸ء

۸ فروری	ولادت میاں عبدالوہاب صاحب
۱۷ فروری	حضرت نواب مبارک بیگم صاحبہ کا نکاح پڑھایا۔
۱۹ مارچ	مجمع الاخوان قائم فرمایا۔
۳۰ مارچ	قرآن کریم سیکھنے کا لطیف طریق بیان فرمایا۔
۲۴ اپریل	قادیان میں حضرت بانی سلسلہ احمدیہ کی زندگی میں آخری خطبہ جمعہ ارشاد فرمایا۔
مئی	حضرت بانی سلسلہ احمدیہ نے اپنے آخری سفر لاهور کے درمیان آپ کو لاهور طلب فرمایا۔ لاهور میں درس قرآن کا آغاز
۱۵ مئی	مفتی غلام مرتضیٰ صاحب میانوی سے حیات و وفات مسیح پر مباحثہ
۱۷ مئی	رؤسائے لاهور کو پیغام حق پہنچانے کے لیے دعوتِ طعام۔ آپ نے اور حضرت بانی سلسلہ نے خطاب فرمایا۔
	حضرت بانی سلسلہ احمدیہ کا مرض الموت میں علاج
۲۶ مئی	حضرت بانی سلسلہ احمدیہ کی وفات - ۲۶ بجے حضرت مولوی صاحب نے جنازہ پڑھایا۔
" "	پونے چھ بجے نعش مبارک کو گاڑی پر لاهور سے بٹالہ لایا گیا۔ حضرت مولوی صاحب بھی ساتھ تھے۔
۲۷ مئی	تمام جماعت نے حضرت مولانا نور الدین صاحب کی حضرت بانی سلسلہ احمدیہ کے جانشین اور قدرتِ ثانیہ کے



پہلے مظہر کے طور پر بیعت کی۔ بیعت سے پہلے خطاب عام۔ اور بعد میں حضرت بان سلسلہ احمدیہ کا جنازہ پڑھایا۔

## ج۔ دورِ امامت

۲۷ مئی ۱۹۰۸ء تا آخر ۱۹۰۸ء

حضرت بان سلسلہ احمدیہ کی وفات سے جماعت کو سخت صدمہ اور مخالفین کی طرف سے منظم قلمی اور لسانی یورش جس کے جواب میں امام جماعت احمدیہ حضرت مولانا نور الدین صاحب نے "وفات المسیح" اور حضرت مرزا بشیر الدین محمود احمد صاحب نے "صادقوں کی روشنی کو کون دور کر سکتا ہے" کے عنوان سے رسائل تحریر فرمائے۔

۳۰ مئی حضور کے عہد میں صدر انجمن احمدیہ کا پہلا اجلاس حضرت صاحبزادہ مرزا بشیر الدین محمود احمد صاحب کی صدارت میں ہوا حضور نے بیت المال کا مستقل محکمہ قائم فرمایا۔

جون حضرت مرزا بشیر الدین محمود احمد صاحب نے قادیان میں پہلی پبلک لائبریری قائم کی حضرت امام جماعت احمدیہ نے کتابیں اور چندہ عنایت فرمایا۔

۱۴ جون حضور نے تحریک فرمائے کہ خوشنویس حضرات مرکز میں آکر رہیں تاکہ سلسلہ کے کام بروقت ہو سکیں۔

۲۱ جون حضرت بان سلسلہ احمدیہ کی آخری تصنیف "پیغام صلح" نواب کمال الدین صاحب نے پنجاب یونیورسٹی ہال میں پڑھ کر سنائی۔

Digitized By Khilafat Library Rabwah

جون حضور کے ارشاد پر حضرت بان سلسلہ احمدیہ کی یادگار میں دینی مدرسہ کے قیام کی تحریک کی گئی۔

۱۸ جولائی حضور کی تحریک کہ جماعت مباہلین کی مکمل فرست تیار کی جائے تاکہ مطبوعہ لٹریچر ہر فرد تک پہنچایا جاسکے۔

جولائی حضور نے اپنی بھیرہ کی جائیداد صدر انجمن احمدیہ کے نام ہبہ کر دی۔

داعین سلسلہ کے تقرر کے بعد پہلے واعظ شیخ غلام احمد صاحب کی روانگی۔

۷ اگست رسالہ البیان کے ایڈیٹر عبداللہ العمادی کے ایک مضمون کے جواب میں حضور نے تفصیل مضمون رقم فرمایا۔

ستمبر حضرت بان سلسلہ احمدیہ کی پیشگوئی کے مطابق ہندوستان اور پنجاب میں تپ کی سخت وبا اور مملکت نظام حیدر آباد میں ہولناک سیلاب اور احمدیوں کی معجزانہ حفاظت۔

اکتوبر رمضان میں بیت المبارک میں اعتکاف اور روزانہ ۳، ۳ پاروں کا درس القرآن

دسمبر حضور کے دور کے پہلے جلسہ سالانہ میں ۳ ہزار احمدیوں کی شرکت، جلسہ پر حضور کی دو تقاریر جو روحانی علوم کے عنوان سے شائع ہوئیں۔

اسی سال حضور نے قادیان میں ڈسپنسری کے ساتھ وسیع ہال تعمیر کرنے کے لیے چندہ کی تحریک فرمائی۔

انکریں نظام خلافت احمدیہ کی کوششوں کا آغاز اور امام جماعت کے خلاف ناروا حربے



حضرت بان سلسلہ احمدیہ کی غیر مطبوعہ کتب "مسیح ہندوستان میں" "نجم الہدیٰ" اور "برائین احمدیہ حصہ پنجم" کی اشاعت

۱۹۰۹ء

۲۱ جنوری حضور نے یتامی، مساکین اور طلبہ کی امداد کی تحریک فرماں۔  
۳۱ جنوری شکرین خلافت کے اٹھائے ہوئے فتنہ کہ انجمن امام پر حاکم ہے۔ کے متعلق حضور نے مجلس مشاورت طلب کی۔ ۲۵۰ نمائندے شریک ہوئے۔ حضور نے جلالی تقریر فرماں۔ اور مولوی محمد علی صاحب اور خواجہ کمال الدین صاحب کی دوبارہ بیعت لی۔

Digitized By Khilafat Library Rabwah

فروری اشاعت درسن القرآن

مدرسہ احمدیہ کی مستقل درسگاہ کی حیثیت سے بنیاد رکھی گئی۔

یکم مارچ

حضور کی صدارت میں صدر انجمن احمدیہ نے پنجاب میں اردو کو تعلیمی زبان بنانے کے لیے قرار داد پاس کی۔  
۲۵ اپریل مولوی محمد علی صاحب نے صدر انجمن احمدیہ کے تحت انگریزی ترجمہ قرآن کا کام شروع کیا۔ مگر بعد میں اپنی ملکیت قرار دے کر شائع کیا۔

۲۵ اپریل

یکم جون

۱۶ اکتوبر عید الفطر کے روز منصب خلافت کے حق میں حضور کی زبردست تقریر۔

حضور کے عہد امامت میں نیا اخبار "نور" جاری ہوا۔

اکتوبر

ولادت حضرت صاحبزادہ مرزا ناصر احمد صاحب (بعد میں جماعت کے تیسرے امام بنے)

۱۵ نومبر

اسی سال حضرت صاحبزادہ مرزا بشیر الدین محمود احمد صاحب نے انجمن ارشاد قائم کی نیز ہندوؤں اور سکھوں میں دعوت الی اللہ کی غرض سے "مادہ سنگت" کے نام سے ایک انجمن قائم ہوئی۔ جس نے گورکھی میں ہزاروں پمفلٹ شائع کئے۔

حضور نے بورڈنگ مدرسہ تعلیم الاسلام کی تعمیر کے لیے تیس ہزار روپیہ کی اپیل کی۔

۱۹۱۰ء

۴ جنوری حضرت میر تقاسم علی صاحب نے دہلی سے اخبار "الحق" جاری کیا۔

۴ جنوری

۲۱ جنوری نماز جمعہ میں احمدی مستورات نے پہلی بار شرکت کی۔

۲۱ جنوری

فروری حضرت بان سلسلہ احمدیہ کی تصنیف لجنۃ النور پہلی دفعہ شائع ہوئی۔

فروری

فروری حضرت صاحبزادہ مرزا بشیر الدین محمود احمد صاحب نے درس قرآن دینا شروع کیا۔

فروری

۵ مارچ حضور نے دارالعلوم میں بیت نور کا سنگ بنیاد رکھ کر محلہ کی آبادی کا آغاز کیا۔

۵ مارچ

۱۱ مارچ بیت اقصیٰ کی توسیع کے لیے اجتماعی وقار عمل میں حضور کی شرکت

۱۱ مارچ



مئی ۱۹۸۶ء

۲۳

خالد ریلوے

- ۲۵ مارچ خطبہ جمعہ میں پہلی بار آواز آگے پہنچانے کے لیے آدمی مقرر کئے گئے۔
- ۲۵ تا ۲۷ مارچ دسمبر ۱۹۰۹ء کا نوخیز جلسہ منعقد ہوا۔
- ۲۷ مارچ راجپوتوں میں دعوت الی اللہ کے لیے انجمن راجپوتانہ ہند کا قیام
- مارچ حضور نے "الانذار" کے نام سے اعلان شائع کر کے زلازل سے خبردار فرمایا
- ۱۹ اپریل حضور کے چوتھے فرزند میاں عبدالمنان عمر صاحب پیدا ہوئے۔
- ۲۳ اپریل بیت النور میں نماز عصر پڑھا کر افتتاح فرمایا۔
- مئی حضرت مرزا بشیر الدین محمود احمد صاحب نے نوجوانوں کے لیے تربیتی کلاس جاری فرمائی۔
- جون آپ کی صاحبزادی امثالہ کی تقریب آمین منعقد ہوئی۔
- ۲۴ جولائی منصب امامت سنبھالنے کے بعد حضور نے پہلا سفر ملتان کی طرف اختیار فرمایا جو ایک طبی شہادت کے سلسلہ میں تھا۔ آپ نے مرزا بشیر الدین محمود احمد صاحب کو امیر مقامی مقرر فرمایا۔
- ۲۷ جولائی ملتان میں انجمن اسلامیہ کے ہال میں ۱۱ گھنٹہ کا خطاب
- ستمبر حضرت بانی سلسلہ احمدیہ کا الہام "ایک مشرق طاقت اور کوریا کی نازک حالت" پورا ہوا۔
- اکتوبر یونین میں مربیان احمدیت کے کامیاب دورے۔
- ۱۸ نومبر حضور گھوڑے سے گر گئے اور سخت چوٹیں آئیں۔
- ۲۹ نومبر جماعت کے نام ایک پُر درد پیغام
- ۲ دسمبر حضور نے اپنی جگہ حضرت مرزا بشیر الدین محمود احمد صاحب کو صدر انجمن احمدیہ کا امیر مجلس مقرر فرمایا۔
- ۲۵ تا ۲۷ دسمبر جلسہ سالانہ حضور کے تین پُر معارف خطاب۔
- اس سال حضور نے حضرت مولانا غلام رسول صاحب راجیکی کو جماعت لاہور کا مربی مقرر فرمایا۔
- حضور نے بورڈنگ تعلیم الاسلام ہائی سکول کی عمارت کی بنیاد رکھی۔

## ۱۹۱۱ء

- ۱۹ جنوری حضور نے حضرت مرزا بشیر الدین محمود احمد صاحب کے حق میں بطور امام وصیت تحریر فرمائی۔ مگر تندرست ہونے پر اسے چاک کر دیا۔
- جنوری حضرت میر تقاسم علی صاحب نے رسالہ "احمدی" جاری کیا۔
- قادیان میں دارالصغفاء کا قیام۔ حضرت میر ناصر نواب صاحب ششم
- فروری حضرت مرزا بشیر الدین محمود احمد صاحب نے انجمن انصار اللہ قائم کی۔ حضور نے فرمایا میں بھی انصار اللہ میں شامل ہوں
- ۱۶ اپریل کو انجمن کا افتتاحی اجلاس ہوا۔



مارچ	حضور نے شیخ یعقوب علی صاحب اور شیخ محمد یعقوب کو اپنے خرچ پر سنسکرت پڑھانے کا اہتمام فرمایا۔
۱۹ مئی	بیماری کے بعد حضور نے پہلا خطبہ جمعہ ارشاد فرمایا۔ بیت اقصیٰ میں۔
جولائی	حضور نے نماز جمعہ کی ادائیگی کے لیے حکومت سے اجازت کی خاطر میموریل کی تحریک فرمائی۔ جو مارچ ۱۹۱۳ء میں حکومت نے منظور کر لیا۔
یکم ستمبر	حضور کی اجازت سے حضرت چوہدری محمد ظفر اللہ خان صاحب اعلیٰ تعلیم کے لیے انگلستان روانہ ہوئے۔
۹ اکتوبر	حضور نے بیماری کے بعد درس قرآن شروع فرمایا۔
۱۲ دسمبر	تقسیم بنگال کی تیسخ کے متعلق حضرت بان سلسلہ احمدیہ کا الہام پورا ہوا۔
۲۶ تا ۲۹ دسمبر	جلسہ سالانہ قادیان - ۲۷ دسمبر کو حضور کا خطاب

## ۱۹۱۲ء

فروری	حضور کی تحریک پر انجمن مبلغین کا قیام
فروری تا جون	حضور نے اپنے حالات و سوانح لکھوائے جو آخر سال میں مرقاۃ البیقین کے نام سے شائع ہوئے۔
۱۰ مارچ	ایک خاص درس میں شامل ہونے والوں کے لیے دعا اور جنت کی بشارت
۳ اپریل	حضرت مرزا بشیر الدین محمود احمد صاحب اور دوسرے بزرگ علماء کا دورہ ہندوستان - دہلی - سہارن پور دلیوبند وغیرہ
۱۵ جون	شیخ رحمت اللہ صاحب کے مکان کا سنگ بنیاد رکھنے کے لیے سفر لاہور۔ یہ حضور کے عہد امامت کا آخری سفر تھا۔ سنگ بنیاد رکھنے کا وعدہ حضرت بان سلسلہ احمدیہ نے فرمایا تھا مگر ایفاء سے پہلے فوت ہو گئے تھے۔
۱۶ جون	لاہور اور امرتسر میں روح پرور خطاب
۲۵ جولائی	تعلیم الاسلام ہائی سکول کی عمارت کی بنیاد رکھی۔
جولائی	خطبات نور کی اشاعت۔ دوسرا حصہ نومبر میں شائع ہوا۔
۲۵ ستمبر	حضرت مرزا بشیر الدین محمود احمد صاحب کے سفر حج سے قبل جلسۃ الوداع اور حضور کا خطاب
ستمبر	حضرت شیخ یعقوب علی صاحب نے رسالہ "احمدی خاتون" جاری کیا۔
یکم نومبر	مولانا عبدالواحد برہمن بڑیہ کی بیعت
دسمبر	ڈاکٹر سر محمد اقبال سے خط و کتابت
۲۵ تا ۲۷ دسمبر	جلسہ سالانہ - ۲۵ دسمبر کو حضور کا خطاب



۱۹۱۳ء

- ۱۴ فروری حضرت مرزا بشیر الدین محمود احمد صاحب کے سفر حج سے واپسی پر استقبالیہ تقریب میں حضور کی شرکت اور خطاب صلوٰۃ الحاجۃ پڑھی گئی۔
- مارچ حضور نے بخاری شریف کا درس شروع فرمایا۔
- ۱۹ جون الفتنہ جاری ہوا۔ بان حضرت مرزا بشیر الدین محمود احمد صاحب۔
- جون حضرت چوہدری فتح محمد صاحب سیال کو انگلستان بھیجا گیا۔
- ۱۰ جولائی لاہور سے پیغام صلح کا اجرا
- ۲۶ جولائی عرب کی اعلیٰ تعلیم کی خاطر حضرت سید زین العابدین ولی اللہ شاہ صاحب کو مصر اور شام کے لیے روانہ کیا گیا۔
- ستمبر حضور نے ایک خاص کیفیت میں پنجابی اشعار کہے۔
- نومبر لاہور سے منکرین خلافت کے خفیہ ٹریکٹوں کی اشاعت۔ جن کا جواب حضور نے انجمن انصار اللہ کے ذمہ لگایا۔
- ۱۸ نومبر حضور کے صاحبزادہ محمد عبداللہ کی ولادت
- ۱۸ دسمبر اخبار بدر عیسائیت کے خلاف ایک مضمون لکھنے کی پاداش میں بند کر دیا گیا۔
- ۲۸ تا ۲۹ دسمبر جلسہ سالانہ۔ ۲۷ دسمبر کو حضور کا خطاب
- حضور نے درس قرآن کے لیے ایک ہال کی تعمیر کی تحریک فرمائی۔
- عرب ممالک میں پیغام حق کے لیے مصالح العرب کے نام سے بدر کے ساتھ ہفتہ وار عربی ضمیمہ شائع ہوتا رہا۔
- حضور کی گڑبگڑ سیکھنے کی خواہش اور اس پر عمل درآمد

۱۹۱۴ء

- جنوری حضور کی اجازت سے حضرت صاحبزادہ مرزا بشیر الدین محمود احمد صاحب نے اشاعت حق کی ملک گیر سکیم تیار کی اور دعوت الی الخیر نڈ قائم کیا۔
- بیماری کے باوجود حضور مولوی محمد علی صاحب کے انگریزی ترجمہ قرآن کے ٹوٹ سنتے اور ہدایات دیتے رہے۔
- وسط جنوری میں مرض الموت کا آغاز۔ مگر ہر ممکن حد تک حضور قرآن کریم اور بخاری کا درس دیتے رہے۔
- ۸ فروری آپ نے فرمایا کہ خدا تعالیٰ نے اس بیماری میں مجھ سے وعدہ کیا ہے کہ پانچ لاکھ عیسائی افریقہ میں احمدی ہوں گے۔
- ۲۷ فروری کھلی آب دہوا کی خاطر حضرت نواب محمد علی خان صاحب کی کوٹھی دارالسلام میں منتقل ہو گئے۔
- ۴ مارچ شدید صغف کا آغاز اور آخری تحریری وصیت
- ۱۳ مارچ حضور کے عہد کا آخری جمعہ حضرت صاحبزادہ مرزا بشیر الدین محمود احمد صاحب نے پڑھایا۔



۱۳ مارچ حضور کی اپنی اولاد کو دین پر قائم رہنے کی وصیت - اسی دن دوپہر دو بجے بیس منٹ پر حالت نماز میں اپنے رفیق اعلیٰ سے جا ملے۔

۱۴ مارچ بیت نور میں حضرت صاحبزادہ مرزا بشیر الدین محمود احمد صاحب کی بیعت - بیعت کے بعد خطاب عام - حضور نے دو ہزار مردوں اور کئی سو عورتوں کے مجمع میں حضرت مولانا نور الدین صاحب نور اللہ مرقدہ کا جنازہ پڑھایا اور سوا چھ بجے شام اس مبارک انسان کے مبارک وجود کو ہزاروں دعاؤں کے ساتھ اس کے آقا و محبوب کے پہلو میں ہستی مقبرہ کے اندر دفن کر دیا گیا۔

## کلید القرآن

قدرتِ ثانیہ کے پہلے منظر حضرت مولانا نور الدین صاحب فرمایا کرتے تھے کہ قرآن میری غذا اور میری روح کی فروخت کا ذریعہ ہے اور باوجود اس کے کہ میں قرآن کریم کو دن میں کئی بار پڑھتا ہوں مگر میری روح کبھی سیر نہیں ہوتی۔ یہ متفقا ہے، رحمت ہے، نور ہے، ہدایت ہے۔ چنانچہ ایک مرتبہ جب آپ سے کسی نے سوال کیا کہ قرآن کریم کیونکر آسکتا ہے؟ تو آپ نے جواب دیا کہ

”قرآن کریم سے بڑھ کر سہل اور آسان کتاب دنیا میں نہیں مگر اس کیلئے جو پڑھنے والا ہو۔ سب سے پہلے اور ضروری شرط قرآن کریم کے پڑھنے کے واسطے تقویٰ ہے۔ اللہ تعالیٰ کا وعدہ ہے کہ وہ متقی کو قرآن پڑھا دیگا۔ طالب علم کو معاش کی طرف سے فراغت اور فرصت چاہیئے۔ تقویٰ اختیار کرنے کی وجہ سے اس کو ایسی جگہ سے رزق پہنچتا ہے کہ کسی کو معلوم بھی نہیں ہو سکتا۔ اللہ تعالیٰ خود مشکفل ہو جاتا ہے۔“

پھر دوسری شرط قرآن کریم کے پڑھنے کے واسطے مجاہدہ ہے۔ یہ مجاہدہ خدا میں ہو کر کرنا چاہیئے۔ پھر مشکلات کا آسان ہو جانا اللہ تعالیٰ کا وعدہ ہے۔ پھر قرآن کریم کے پڑھنے کا ڈھنگ یہ ہے کہ ایک بار شروع سے لیکر آخر تک خود پڑھے اور ہر ایک آیت کو اپنے ہی نازل ہوتا ہوا سمجھے۔ آدم و ابلیس کا ذکر آئے تو اپنے دل سے سوال کرے کہ میں آدم ہوں یا شیطان اسی طرح قرآن کریم پڑھتے وقت جو مشکل مقامات آویں۔ ان کو نوٹ کرتے جاؤ۔ جب قرآن شریف ایک بار ختم ہو جائے تو پھر اپنی بیوی کو اور گھر والوں کو اپنے درس میں شامل کرو اور ان کو سناؤ۔ اس مرتبہ جو مشکل مقام آئے تھے انشاء اللہ تعالیٰ ان کا ایک بڑا حصہ حل ہو جاوے گا اور جواب کے بھی رہ جائیں ان کو پھر نوٹ کرو۔

اور تیسری مرتبہ اپنے دوستوں کو بھی شامل کرو اور پھر چوتھی مرتبہ غیروں کے سامنے سناؤ۔ اس مرتبہ انشاء اللہ سب مشکلات حل ہو جائیں گی۔ مشکل مقامات کے حل کے واسطے دعا سے کام لو۔“



مکرم محمود  
محیب اصغر  
صاحب

# نور الدین

## اپنے اقا کی نظر میں!

### فدایتے اور محبت کے قابلے تقلید نظارے

#### آپ حضور کی دُعاؤں کا نتیجہ تھے

”جب سے میں خدا تعالیٰ کی درگاہ سے مامور کیا گیا ہوں اور جی دقیوم کی طرف سے زندہ کیا گیا ہوں۔ دین کے چیدہ مدگاروں کی طرف شوق کرتا رہا ہوں اور وہ شوق اس شوق سے بڑھ کر ہے جو ایک پیاسے کو پانی کی طرف ہوتا ہے۔ اور میں رات دن خدا تعالیٰ کے حضور چلاتا تھا اور کہتا تھا کہ اے میرے رب میرا کون نامزدگار ہے میں تمنا ہوں پس جب کہ دُعا کا ہاتھ پلے درپلے اٹھا اور آسمان کی فضاء میری دعا سے بھر گئی تو اللہ تعالیٰ نے میری عاجزی اور دعا کو قبول کیا اور رب العالمین کی رحمت نے جوش مارا اور اللہ تعالیٰ نے مجھے ایک مخلص صدیق عطا فرمایا جو میرے مدگاروں کی آنکھ ہے اور میرے اُن دوستوں کا خلاصہ ہے جو دین کے بارہ میں میرے دوست ہیں۔۔۔۔۔ مجھ کو اس کے ملنے سے ایسی خوشی ہوئی کہ گویا کوئی جدِ اشدہ عضول گیا۔۔۔۔۔ جب وہ میرے پاس آکر مجھ سے ملا تو میں نے اُسے اپنے رب کی آیتوں میں سے ایک آیت پایا اور مجھے یقین ہو گیا کہ یہ میری اس دعا کا نتیجہ ہے جو میں ہمیشہ کرتا تھا اور میری فراست نے مجھے بتایا کہ وہ اللہ تعالیٰ کے منتخب بندوں

حضرت حکیم مولانا نور الدین صاحب قدرت ثانیہ کے منظرِ اول تھے۔ آپ کو اللہ تعالیٰ نے سیدنا حضرت اقدس کے وصال پر جماعت احمدیہ کی قیادت کے رفیع الشان منصب پر فائز کیا۔ آپ ایک عظیم المرتبت دلی کامل تھے۔ سیدنا حضرت اقدس کی تحریرات آپ کی تعریف و توصیف سے لبریز ہیں۔ سیدنا حضرت اقدس نے آپ کی اس قدر تعریفیں کی ہیں کہ ان کو پڑھ کر آدمی حیران ہو جاتا ہے کہ کیا کسی شخص میں اتنی زبردست خوبیاں بھی ہو سکتی ہیں؟ حضرت اقدس کی تحریرات کو اکٹھا کیا جائے تو ان سے حضرت مولوی نور الدین صاحب (اللہ آپ سے راضی ہو) کی پوری حیاتِ طیبہ سامنے آجاتی ہے۔ ذیل کے مضمون میں صرف عناوین لگاٹھے گئے ہیں باقی تمام تحریرات سیدنا حضرت اقدس کی ہیں۔ حضور فرماتے ہیں۔

#### حسب و نسب

”اس کا نام اس کی نورانی صفات کی طرح نور الدین ہے وہ جائے ولادت کے لحاظ سے بھیروی اور نسب کے لحاظ سے قریشی ہاشمی ہے جو کہ (دین حق) کے سرداروں میں سے اور شریف والدین کی اولاد میں سے ہے“  
(آئینہ کمالات اسلام ترجمہ از عربی عبارت)



میں سے ہے۔“

(آئینہ کمالات اسلام اردو ترجمہ از عربی عبارت)

## اول المصدقین

”انہوں نے ایسے وقت میں بلا تردد مجھے قبول کیا جب ہر طرف سے تکفیر کی صداٹیں بلند ہونے کو تھیں اور بہتروں نے باوجود بیعت کے عہد بیعت فسخ کر دیا تھا اور بہترے سُست اور متذبذب ہو گئے تھے تب سب سے پہلے مولوی صاحب ممدوح کا ہی خط اس عاجز کے اس دعویٰ کی تصدیق میں ..... قادیان میرے پاس پہنچا جس میں یہ فقرات درج تھے۔“

آما وصدقنا فاکتبنامع الشاہدین“

(ازالہ اوہام)

## قابل رشک دینی خدمات

”میں اُن کی بعض خدمتوں کو جو اپنے مالِ حلال کے خرچ سے اعلائے کلمۃ (دین - مآل) کے لیے کر رہے ہیں۔ ہمیشہ حسرت کی نظر سے دیکھتا ہوں کہ کاش وہ خدمتیں مجھ سے بھی ادا ہو سکتیں۔ اُن کے دل میں جو تائیدِ دین کے لیے جوش بھرا ہوا ہے۔ اس کے تصور سے قدرتِ الہی کا نقشہ میری آنکھوں کے سامنے آ جاتا ہے۔“

(فتح اسلام)

## علم دوستی

”حضرت مولوی صاحب علوم فقہ اور احادیث و تفسیر میں اعلیٰ درجہ کی معلومات رکھتے ہیں فلسفہ اور طبعی جدید پر نہایت عمدہ نظر ہے فن طبابت میں ایک حاذق طبیب ہیں ہر ایک فن کی کتابیں بلا دمصر و عرب و شام و یورپ سے منگوا کر ایک

نادر کتب خانہ تیار کیا ہے جیسے اور علوم میں فاضل جلیل ہیں۔ مناظرات دینیہ میں بھی نہایت درجہ نظر وسیع رکھتے ہیں بہت سی عمدہ کتابوں کے مؤلف ہیں۔ حال میں کتاب تصدیق براہین احمدیہ بھی حضرت ممدوح نے ہی تالیف فرمائی ہے جو ہر ایک محققانہ طبیعت کے آدمی کی نگاہ میں جواہرات سے بھی زیادہ بیش قیمت ہے۔“

(فتح اسلام)

## تصانیف

”جب اُس نے (دین) کو مجروح دیکھا اور اس کو ایک مسافر سرگرداں کی طرح یا اس درخت کی طرح پایا جو اپنی جگہ ہلایا جائے تو اس غم کو اپنا شعار بنالیا اور مارے غم کے اس کا عیش مکدر ہو گیا اور وہ مضطر کی طرح دین کی مدد کو کھڑا ہو گیا اور ایسی کتابیں تصنیف کیں جو دقاتی اور معارف سے بھری ہوئی ہیں اور جس کی نظیر پہلے لوگوں کی کتابوں میں نہیں پائی جاتی ان کی عبارتیں باوجود مختصر ہونے کے فصاحت سے بھری ہوئی ہیں اور ان کے الفاظ نہایت دلربا خوبصورت اور عمدہ ہیں جو کہ دیکھنے والوں کو شرابِ طور پلائی ہیں اور اس کی کتابوں کی مثال اس ریشم کی ہے جو مشک کے ساتھ آلودہ کیا جائے پھر اس میں موتی اور یاقوت اور بہت سی کستوری ملائی جائے پھر اس میں غیر ملا کر معجون کی طرح بنا دیا جائے اور اس میں کوئی شک نہیں کہ اس کی کتابیں جامع ہیں ہم ان میں فوائد کے لحاظ سے کوئی فرق نہیں کر سکتے۔ وہ تمام سے بڑھ گئی ہیں۔ اس لیے اس نے تمام کی زیادتی کا احاطہ کر لیا ہے اور بسبب اس کے کہ دلائل و براہین کے رسوں کے ساتھ دلوں کو کشش کرتی ہیں اپنے غیر پر فوقیت لے گئی ہیں مبارک ہے اس شخص کو جو ان کو حاصل کرے اور پہچانے اور غور سے پڑھے ان کی مانند کوئی مددگار نہیں مل سکتا۔ جو کوئی یہ چاہے کہ قرآن شریف کے عقود کو حل کرے اور



(آئینہ کمالات اسلام اور اردو ترجمہ از عربی عبادت)

علم قرآن

”اس کو قرآن کریم کے حقائق کے استخراج میں اور قرآن  
حمید کے حقائق کے خزانوں کو پھیلانے میں عجیب ملکہ ہے۔  
بلاشبک وہ مشکوٰۃ نبوت کے انوار سے منور ہے اور شانِ مہدی

(آئینہ کمالات اسلام ترجمہ از عربی عبارت)

اپ کا عشق قرآن

”جس طرح اس کے دل میں قرآن کی محبت کوٹ کوٹ کر  
بھری ہوئی ہے اسی محبت میں اور کسی کے دل میں نہیں دیکھتا  
وہ قرآن کا عاشق ہے اور اس کی پیشانی میں آیاتِ مبین کی  
محبت چمکتی ہے اس کے دل میں خدائے تعالیٰ کی طرف سے  
نور ڈالے جاتے ہیں پس وہ ان نوروں کے ساتھ قرآن  
شریف کے وہ دقائق دکھاتا ہے جو نہایت بعید و پوشیدہ  
ہوتے ہیں“

(آئینہ کمالات اسلام اردو ترجمہ از عربی عبارت)

نخبۃ المتکلمین اور زیدۃ المؤلفین

”وہ نجمۃ المتکلمین اور زبدۃ المؤلفین ہے لوگ اس کے زلال سے پیتے ہیں اور اس کی گفتگو کی شبیاشاں شرابِ طہور کی طرح خریدتے ہیں وہ ابرار اور اخیار اور مومنین کا فخر ہے اس کے دل میں لطائف اور دقائق اور معارف اور حقائق کے انوار سا طعہ ہیں جب وہ اپنے پاک و صاف کلمات اور اچھوتے فی البدیہہ عجیب و غریب ملفوظات کے ساتھ کلام کرتا ہے تو گویا وہ پانی ہے جو پلے درپلے ٹپک رہا ہے اور سامعین کے مومنوں کی طرف جا رہا ہے اور میں نے اپنے فکر کے گھوڑے



کو اس کے کمال کی طرف چلایا تو میں نے اس کو اس کے علوم اور اعمال اور نیکی اور صدقات میں یکتائے زمانہ پایا وہ نہایت ذکی الذہن، حدید القواد، فصیح اللسان، نخبۃ الابرار اور زبدۃ الابرار ہے۔“

”اس کے کلام میں وہ حلاوت و طلاقت و دلالت کی گئی ہے جو دوسری کتابوں میں نہیں پائی جاتی اور اس کی فطرت کے لیے خدا نے تعالیٰ کے کلام سے پوری پوری مناسبت ہے۔۔۔۔۔ میں دیکھتا ہوں کہ اس کے لبوں پر حکمت بہتی ہے اور آسمان کے نور اس کے پاس نازل ہوتے ہیں اور میں دیکھتا ہوں کہ مہمانوں کی طرح اس پر نزول انوار متواتر ہو رہا ہے۔۔۔۔۔ عقلمند اس کی تقریر کے وقت اس کے کلام کے اعجاز اور عجیب تاثیر کی وجہ سے تسلیم کے ساتھ اس کی طرف اپنی گردنوں کو لمبا کرتے ہیں۔ وہ حق کو سونے کی ڈلی کی طرح دکھاتا ہے اور مخالفین کے اعتراضات کو جڑھ سے اکھیڑ دیتا ہے۔۔۔۔۔ خدا کی قسم میں اس کے کلام میں ایک نئی شان دیکھتا ہوں اور قرآن شریف کے اسرار کھولنے میں اور اس کے کلام اور مفہوم کے سمجھنے میں اس کو سابقین میں سے پاتا ہوں۔“

(اردو ترجمہ از عربی عبارت آئینہ کمالات اسلام)

## مقام اطاعت و وفا

”فاضل نبیل موصوف میرے سب سے زیادہ محبت کرنے والے دوستوں میں سے ہے وہ ان لوگوں میں سے ہے جنہوں نے میری بیعت کی ہے اور عقد نیت کو میرے ساتھ خالص کر دیا ہے اور جنہوں نے عہد کا سودا مجھے اس بات پر دیا کہ وہ خدا نے تعالیٰ پر کسی کو مقدم نہ کریں گے پس میں نے اس کو ان لوگوں میں سے پایا ہے جو اپنے عہدوں کی محافظت

کرتے اور رب العالمین سے ڈرتے ہیں۔“  
(آئینہ کمالات اسلام اردو ترجمہ)

”اور میرے سب دوست متقی ہیں لیکن ان سب سے قوی بصیرت اور کثیر العلم اور زیادہ تر نرم اور حلیم اور اکل الایمان۔۔۔۔۔ اور سخت محبت اور معرفت اور خشیت اور یقین اور ثبات والا ایک مبارک شخص بزرگ، متقی عالم، صالح، فقہیہ جلیل القدر، محدث اور عظیم الشان حاذق حکیم، حاجی الحرمین حافظ القرآن۔ قوم کا قریشی۔ نسب کا فاروقی ہے جس کا نام مع لقب گرامی مولوی حکیم نور الدین بھیروی ہے اللہ تعالیٰ اس کو دین و دنیا میں بڑا اجر دے اور صدق و صفا اور اخلاص و محبت اور وفاداری میں میرے سب مریدوں سے وہ اول نمبر پر ہے۔“

(حماۃ البشری ترجمہ از عربی)

”وہ میری ملاقات کے لیے نہایت میلان دل کے ساتھ ایسا مضطرب رہتا ہے جیسے دولت مند سونے کے ساتھ وہ محبت و یقین کے پاؤں سے چل کر دور دور ملکوں سے میرے پاس آتا ہے وہ ایک دلربا جوان ہے۔ جو مجھ سے محبت کرتا ہے اور میں اس سے محبت کرتا ہوں اپنی تمام طاقت سے میری طرف سعی کرتا ہے۔۔۔۔۔ اس کو میرے دل سے عجیب تعلقات ہیں میری محبت میں قسم قسم کی ملائیں اور بدزبانیوں اور دطن مالوف اور دوستوں کی مفارقت اختیار کرتا ہے میرے کلام کے سننے کے لیے اس پر وطن کی جڈاں آسان ہے اور میرے مقام کی محبت کے لیے وہ اپنے اصل وطن کی یاد کو چھوڑ دیتا ہے اور میرے ہر ایک امر میں میری اس طرح پیروی کرتا ہے جیسے نبض کی حرکت تنفس کی حرکت کی پیروی کرتی ہے اور میں اس کو اپنی رضا میں فانیوں کی طرح دیکھتا ہوں۔“

(آئینہ کمالات اسلام از عربی)



## حمایت دین

## بے نظیر مالی خدمات

"موجودہ زمانہ فلسفہ کے طوفانی حملہ کا وقت تھا جس نے فاسد اور گندہ کر دیا اور اضطراب میں ڈال دیا۔۔۔ پس یہ جوان کھڑا ہوا اور رسول اللہ صلی اللہ علیہ وآلہ وسلم کے دشمنوں پر اس طرح ٹوٹ پڑا جیسے شیا طین پر شہاب گرتے ہیں سو وہ علماء میں آنکھ کی پتلی کی طرح ہے۔"

(آئینہ کمالات اسلام از عربی)

"اس کا حملہ دین کے دشمنوں پر شیر بر کے حملہ کی طرح ہے کفار پر اُس نے پتھر برسا ئے آریوں کے مسائل کو اس نے کھودا اور نقب لگا کر ان بے وقوفوں کی زمین میں اُترا اور ان کا تعاقب کیا اور ان کی زمین کو تہ و بالا کر دیا اور اپنی کتابوں کو کمذبین کے رسوا کرنے کے لیے نیردوں کی طرح سیدھا کیا پس خدا تعالیٰ نے اس کے ہاتھ پر ویدوں کو شرمندہ کیا پس ان کے منہ پر راکھ ڈالی گئی اور سیاہ کر دیا گیا اور مردوں کی طرح ہو گئے۔"

(آئینہ کمالات اسلام از عربی)

"غیر اللہ سے انقطاع میں اور ایثار اور خدمات دین میں وہ عجیب شخص ہے اس نے اعلائے کلمۃ اللہ کے لیے مختلف جہات سے بہت مال خرچ کیا ہے اور میں نے اس کو ان مخلصین سے پایا ہے جو ہر ایک رضا پر اور اولاد و ازدواج پر اللہ تعالیٰ کی رضا کو مقدم رکھتے ہیں اور ہمیشہ اس کی رضا چاہتے ہیں۔۔۔۔۔ وہ چاہتا ہے کہ رسول اللہ صلی اللہ علیہ وسلم کے دین کے اعلاء اور تائید میں پانی کی طرح اپنا خون بہا دے اور اپنی جان کو بھی خاتم النبیین کی راہ میں صرف کر دے۔"

حماتہ البشری ترجمہ عربی

ۛ

"جتنی فی اللہ مولوی حکیم نور الدین صاحب بھروی۔۔۔ کے مال سے جس قدر مدد پہنچی ہے میں اس کی نظیر نہیں دیکھتا جو اس کے مقابل پر بیان کر سکوں میں نے ان کو طبعی طور پر اور نہایت انشراح صدر سے دینی خدمتوں میں جاں نثار پایا اگرچہ ان کی روزمرہ زندگی اسی راہ میں وقف ہے کہ وہ ہر ایک پہلو سے (دین حق) اور مسلمانوں کے سچے خادم ہیں مگر اس سلسلہ کے نامرین میں سے وہ اول درجہ کے نکلے۔"

(ازالہ ادھام)

"مولوی حکیم نور الدین صاحب اپنے اخلاص اور محبت اور صفت ایثار اور لئٹ شجاعت اور سخاوت اور ہمدردی (دین) میں عجیب شان رکھتے ہیں۔ کثرت مال کے ساتھ کچھ قدر قلیل خدا تعالیٰ کی راہ میں دیتے ہوئے تو بہتوں کو دیکھا مگر خود بھوکے پیاسے رہ کر اپنا مال رضا ئے مولا میں اٹھا دینا اور اپنے لیے دُنب میں کچھ نہ بنانا یہ صفت کامل طور پر مولوی صاحب موصوف میں ہی دیکھی یا اُن میں جن کے دلوں پر ان کی محبت کا اثر ہے۔۔۔۔۔۔ خدا ئے تعالیٰ اس خصلت اور ہمت کے آدمی اس اُمت میں زیادہ سے زیادہ کرے آمین ہے۔"

چہ خوش بودے اگر ہر یک زامت نور دین بودے  
ہمیں بودے اگر ہر دل پُر از نور یقین بودے  
(نشان آسمانی)

## صفات حسنہ

"مولوی صاحب ممدوح کا صدق اور ہمت اور اُن کی غم خواری اور جاں نثاری جیسی اُن کے قال سے ظاہر ہے اس سے بڑھ کر اُن کے حال سے ان کی مخلصانہ خدمتوں سے



ظاہر ہو رہا ہے۔“ (فتح اسلام)

(فتح اسلام)

"میں نے دیکھا ہے کہ سخاوت اس کی شرع ہے اور علم اس کا مطلوب ہے اور حلم اس کی سیرت ہے اور توکل اس کی غذا اور میں نے اس کی مانند جہان میں کوئی عالم نہیں دیکھا اور متعمین میں ہو کر اسکی مانند مخلوق میں نیفر نہں دیکھا ۔۔۔۔۔"

---

اس کو سخاوت اور مال عطا کیا گیا ہے امیدیں اس سے وابستہ کی گئی ہیں۔ پس وہ خدامِ دین کا سردار ہے اور میں اس پر رشک کرنے والوں میں سے ہوں امیدوں والے اُس کے صحن میں اترتے ہیں اور اس کی منتہی سے ابر سخاوت طلب کرتے ہیں جو اس کے گھر کا قصد کرتا ہے اور اس کی ملاقات کرتا ہے تو وہ اس سے منہ نہیں پھیرتا اور فقراء میں سے جو اس کے پاس آتا ہے وہ اس کی خوشبو سے معطر ہو جاتا ہے۔۔۔۔۔ اس کا دل سلیم ہے اور خلقِ عظیم اور کرم ابر کثیر کی طرح ہے اس کی صحبت بد حالوں کے دلوں کو سنوارتی ہے۔۔۔۔۔ مجھے میری زلیبت کی قسم ہے کہ وہ بڑے بڑے میدانوں کا مرد ہے اس کے لیے کسی کا یہ قول صادق آتا ہے لکل علم رجال و لکل میدان ابطال اور نیز یہ بھی صادق آتا ہے ان فی الزوايا خبايا و فی الرجال بقايا..... میں اسی کے علم اور حلم کو ان دو پہاڑوں کی طرح دیکھتا ہوں جو ایک دوسرے کے آمنے سامنے ہیں میں نہیں جانتا کہ ان دونوں میں سے کون سا دوسرے پر فوقیت لے گیا ہے وہ دینِ متین کے باغوں میں سے ایک باغ ہے۔“

(آئینہ کمالات اسلام اردو ترجمہ)

”میں اللہ تعالیٰ کا شکر ادا کرتا ہوں کہ اس نے مجھے ایسا اعلیٰ درجہ کا صدیق دیا جو راستباز اور جلیل القدر فاضل ہے اور یاریک بین اور نکتہ رس، اللہ تعالیٰ کے لیے مجاہدہ کرنے والا اور کمال اخلاص سے اس کے لیے ایسی اعلیٰ درجہ کی محبت رکھنے والا

ہے کہ کوئی محتب اس سے سبق نہیں لے گیا۔

(حماۃ البشریٰ اردو ترجمہ)

## حضرت اقدس کی دُعا

”اے میرے رب تو اس پر آسمان سے برکتیں نازل کر اور دشمنوں کے شر سے اس کو محفوظ رکھ اور جہاں کہیں وہ ہو تو اس کے ساتھ ہو اور دنیا و آخرت میں اس پر رحم کر، اے ارحم الراحمین، آمین ثم آمین۔“  
(آئینہ کمالات اسلام اردو ترجمہ)

# بِاِکْمَالِ اِنْسَانِ

حضرت مولانا نور الدین صاحب کی وفات پر مولوی  
ظفر علی خان صاحب نے آپ کو یوں خراج تحسین پیش کیا۔  
"مولوی حکیم نور الدین صاحب ... ایک زبردست عالم  
اور جید فاضل تھے ..... مولانا حکیم نور الدین صاحب  
کی شخصیت اور قابلیت ضرور اس قابل تھی جس کے  
نقدان پر تمام مسلمانوں کو رنج اور افسوس کرنا چاہیے۔  
کہا جاتا ہے کہ زمانہ سویرس تک گردش کرنے کے بعد ایک  
باکمال انسان پیدا کرتا ہے۔ الحق اپنے بتمیز علم و  
فضل کے لحاظ سے مولانا حکیم نور الدین بھی ایسے  
ہی باکمال تھے۔ افسوس کہ آج ایک زبردست عالم  
ہم سے جدا ہو گیا۔"

(زمیندار ۱۹ مارچ ۱۹۱۴ء)



# منصب امامت

موتیہ :- عبدالشکور خالص ربوہ



قدرتِ ثانیہ کے پہلے منظر کی بیعت

امامت کے وقت پہلی تقریر

مامور کا کام ہو سکتا ہے کیونکہ اس سے خدا کے عجیب و غریب وعدے ہوتے ہیں جو ایسے دکھوں کے لیے جو پیٹھ توڑ دیں عصاب بن جاتے ہیں۔ اس وقت مردوں اور عورتوں کے لیے ضروری ہے کہ وحدت کے نیچے ہوں اس وحدت کے لیے ان بزرگوں میں سے کسی کی بیعت کر لو میں تمہارے ساتھ ہوں۔ میں بھی خود ضعیف ہوں بیمار رہتا ہوں پھر طبیعت مناسب نہیں۔ اتنا بڑا کام آسان نہیں حضرت صاحب کے ساتھ چار کام تھے۔

۱۔ ایک انکل اپنی عبودیت

۲۔ کنبہ پروری

۳۔ مہمان نوازی

۴۔ اشاعتِ دین

جو ان کا اصل مقصد تھا۔ ان چار کاموں میں سے ایک سے ہم سبکدوش ہو سکتے ہیں وہ آپ کی عبودیت تھی جو آپ کے ساتھ رہے گی آپ نے جیسے اس جہاں میں خدمتیں کیں ویسے ہی بعد الموت کریں گے باقی تین کام ہیں۔ ان میں سے اشاعتِ حق کا کام بہت اہم اور نہایت مشکل ہے اس وقت دہریت کے علاوہ اندرونی اختلاف بھی ہے اللہ تعالیٰ نے اس اختلاف کو مٹانے کے لیے ہماری جماعت کو منتخب کر لیا ہے۔ تم آسان سمجھتے ہو مگر بوجھ اٹھانے والے کے لیے سخت مشکل ہے۔ پس میں خدا کی قسم کھا کر کہتا ہوں جن عمائد کا نام لیا ہے ان میں سے کوئی منتخب کر لو

"میری پچھلی زندگی پر غور کر لو۔ میں کبھی امام بننے کا خواہش مند نہیں ہوا، مولوی عبدالکریم صاحب مرحوم امام الصلوٰۃ بنے تو میں نے بھاری ذمہ داری سے اپنے تئیں سبکدوش خیال کیا تھا میں اپنی حالت سے خوب واقف ہوں اور میرا رب مجھ سے بھی زیادہ واقف ہے میں دنیا میں ظاہر داری کا خواہش مند نہیں اگر خواہش ہے تو یہ کہ میرا مولیٰ مجھ سے راضی ہو جائے اس خواہش کے لیے میں دعا کرتا ہوں اور قادیان بھی اسی لیے رہا اور رہتا ہوں اور رہوں گا۔ میں نے اسی فکر میں کئی دن گزارے کہ ہماری حالت حضرت صاحب کے بعد کیا ہوگی۔ اسی لیے میں کوشش کرتا رہا کہ میاں محمود کی تعلیم اس درجہ تک پہنچ جائے۔ حضرت صاحب کے اقارب میں تین آدمی موجود ہیں اول میاں محمود احمد وہ میرا بھائی بھی ہے بیٹا بھی اس کے ساتھ میرے خاص تعلقات ہیں۔ قرابت کے لحاظ سے میرا صر نواب صاحب ہمارے اور حضرت صاحب کا ادب کا مقام ہیں تیسرے قریبی نواب محمد علی خان صاحب ہیں۔ یہ ایک بڑا بوجھ ہے خطرناک بوجھ ہے اس کا اٹھانا



## قدرتِ ثانیہ کے دوسرے منظر نے اپنے

### پہلے خطاب میں فرمایا

”میں تمہیں سچ سچ کہتا ہوں کہ میرے دل میں ایک خوف ہے اور میں اپنے وجود کو بہت ہی کمزور پاتا ہوں۔۔۔ میں جانتا ہوں کہ میں کمزور اور گنہگار ہوں۔ میں کس طرح دعویٰ کر سکتا ہوں کہ میں دنیا کی ہدایت کر سکوں گا اور حق اور راستی کو پھیلانے کا کام کر سکوں گا ہم تھوڑے ہیں اور (دین) کے دشمنوں کی تعداد بہت زیادہ ہے مگر اللہ تعالیٰ کے فضل اور کرم اور غریب نوازی پر ہماری امیدیں بے انتہا ہیں۔ تم نے یہ بوجھ مجھ پر رکھا ہے تو سنو! اس ذمہ داری سے عہدہ برا ہونے کے لیے میری مدد کرو۔ اور وہ یہی ہے کہ خدا تعالیٰ سے نفل اور توفیق چاہو اور اللہ کی رضا اور فرمانبرداری میں میری اطاعت کرو میں انسان ہوں اور کمزور انسان مجھ سے کمزوریاں ہوں گی تو تم چشم پوشی کرنا تم سے غلطیاں ہوں گی تو میں خدا کو حاضر و ناظر جان کر عہد کرتا ہوں کہ میں چشم پوشی اور اور درگزر کروں گا۔ میرا اور تمہارا متحدہ کام اس سلسلہ کی ترقی اور سلسلہ کی غرض و غایت کو عمل رنگ میں پیدا کرنا ہے۔۔۔ اگر اطاعت اور فرمانبرداری سے کام لو گے اور اس عہد کو مضبوط کرو گے تو یاد رکھو کہ اللہ تعالیٰ کا فضل ہماری دست گیری کرے گا۔“

## قدرتِ ثانیہ کے تیسرے منظر کا

### اولیٰ خطاب ہے

”میں اللہ تعالیٰ کو حاضر و ناظر جان کر کہتا ہوں کہ میں خلافت احمدیہ پر ایمان لاتا ہوں اور ان لوگوں کو جو خلافت احمدیہ

میں تمہارے ساتھ بیعت کرنے کو تیار ہوں۔ اگر تم میری ہی بیعت کرنا چاہتے ہو تو سن لو کہ بیعت بک جانے کا نام ہے ایک دفعہ حضرت نے مجھے اشارتاً فرمایا کہ وطن کا خیال بھی نہ کرنا سوا اس کے بعد میری ساری عزت اور سارا خیال انہی سے وابستہ ہو گیا اور میں نے کبھی وطن کا خیال نہیں کیا۔ پس بیعت کرنا ایک مشکل امر ہے۔ ایک شخص دوسرے کے لیے اپنی تمام حریت کو، بلند پروازیوں کو چھوڑ دیتا ہے اسی لیے اللہ تعالیٰ نے اپنے بندے کا نام عبد رکھا ہے اس عبودیت کا بوجھ اپنی ذات کے لیے مشکل سے اٹھایا جاتا ہے کوئی دوسرے کیلئے کیا اور کیونکہ اٹھائے طابع کے اختلاف پر نظر کر کے یک رنگ ہونے کیلئے بڑی ہمت کی ضرورت ہے میں تو حضرت صاحب کے کاموں میں حیران ہو جاتا ہوں کہ اول بیمار پھر اس قدر بوجھ۔ نظم تصنیف دیگر ضروری کام ادھر میں حضرت صاحب کے قریب عمر وہاں تائیدات روزانہ موجود۔ یہاں میری حالت ناگفتہ بہ۔۔۔ غرض کئی ایسے کام ہیں۔ اب تمہاری طبیعتوں کے رخ خواہ کسی طرف ہوں تمہیں میرے احکام کی تعمیل کرنی ہوگی۔ اگر یہ بات تمہیں منظور ہو تو میں طوعاً و کرہاً اس بوجھ کو اٹھاتا ہوں وہ بیعت کے دس شرائط بدستور قائم ہیں ان میں خصوصیت سے میں قرآن کو سیکھنے اور زکوٰۃ کا انتظام کرنے و اعطین کے ہم پہنچانے اور ان امور کو جو وقتاً فوقتاً اللہ میرے دل میں ڈالے شامل کرتا ہوں پھر تعلیم دینیات دینی مدرسہ کی تعلیم میری مرضی اور منشا کے مطابق کرنا ہوگی۔ اور میں اس بوجھ کو صرف اللہ کے لیے اٹھاتا ہوں جس نے فرمایا وَلَتَكُنْ مِنْكُمْ أُمَّةٌ يَدْعُونَ إِلَى الْخَيْرِ وَيَأْمُرُونَ بِالْمَعْرُوفِ - یاد رکھو کہ ساری خوبیاں وحدت میں ہیں جس کا کوئی رئیس نہیں وہ مرہی۔“



کے خلاف ہیں باطل پر سمجھتا ہوں اور میں خلافت احمدیہ کو قیامت تک جاری رکھنے کے لیے پوری کوشش کروں گا، اور (دین حق) کی دعوت کو دنیا کے کناروں تک پہنچانے کے لیے انتہائی کوشش کرتا رہوں گا اور میں ہر غریب اور امیر احمدی کے حقوق کا خیال رکھوں گا اور قرآن شریف اور حدیث کے علوم کی ترویج کے لیے جماعت کے مردوں اور عورتوں میں ذاتی طور پر بھی کوشاں رہوں گا۔

یہ ایک عہد ہے جو قلب مصمم کے ساتھ اللہ تعالیٰ کو حاضر و ناظر جان کر یہ یقین رکھتے ہوئے کہ وہ عالم الغیب ہے۔ یہ یقین رکھتے ہوئے کہ لعنتی ہے وہ شخص جو غریب سے کام لیتا ہے میں نے آپ لوگوں کے سامنے دہرایا ہے میں حتی الوسع (اشاعت حق) کے لیے کوشش کرتا رہوں گا اور آپ میں سے ہر ایک کے ساتھ ہمدردی اور خیر خواہی کا سلوک کروں گا۔ چونکہ آپ نے مجھ پر بھاری ذمہ داری ڈالی ہے اس لیے میں امید کرتا ہوں کہ آپ بھی اپنی دعاؤں اور مشوروں سے میری مدد کرتے رہیں گے۔ کہ خدا تعالیٰ میرے جیسے حقیر اور عاجز انسان سے وہ کام لے جو احمدیت کی (وسعت) (دین حق) کی اشاعت اور توحید الہی کے قیام کے لیے ضروری ہے اور اپنی رحمت فرماتے ہوئے میرے دل پر آسمانی نور نازل فرمائے اور مجھے وہ کچھ سکھائے جو انسان خود نہیں سیکھ سکتا۔

میں بڑا ہی کم علم ہوں، نا اہل ہوں، مجھ میں کوئی طاقت نہیں کوئی علم نہیں جب میرا نام تجویز کیا گیا تو میں لرز اٹھا اور پھر میں نے دل میں کہا کہ میری کیا حیثیت ہے۔ پھر ساتھ ہی مجھے یہ خیال بھی آیا کہ ہمارے پیارے امام (حضرت اقدس مآب) نے باوجود اس کے کہ خدا تعالیٰ نے انہیں اپنی بہت سی نعمتوں اور برکتوں سے نوازا تھا فرمایا ہے

کرم خاکی ہوں میرے پیارے نہ آدم زاد ہوں جب ہمارے پیارے امام نے ان الفاظ میں اپنے آپ کو مخاطب فرمایا ہے اور اس کے حضور اپنے آپ کو کرم خاکی قرار دیا ہے تو میں اس "کرم خاکی" کہنے والے سے بھی کچھ نسبت نہیں رکھتا، لیکن ساتھ ہی مجھے یہ خیال آیا کہ میں بے شک ناچیز ہوں اور ایک بے قیمت مٹی کی حیثیت رکھتا ہوں، لیکن اگر اللہ تعالیٰ چاہے تو وہ مٹی کو بھی نور بخش سکتا ہے اور اس مٹی میں بھی وہ طاقتیں اور قوتیں بھر سکتا ہے جو کسی کے خیال میں بھی نہیں آ سکتیں۔ وہ اس مٹی میں ایک چمک دمک پیدا کر سکتا ہے جو سونے اور ہیروں میں نہ ہو۔

غرضیکہ میرے پاس ایسے الفاظ نہیں جن سے میں اپنی کمزوریوں کو بیان کر سکوں اس لیے آپ دعاؤں سے میری مدد کریں۔ جہاں تک ہو سکے گا میں آپ میں سے ہر ایک کی بھلائی کے لیے کوشش کروں گا۔ اختلاف تو ہم بھائیوں میں ہو سکتا ہے، لیکن اختلاف کو انشقاق اور تفرقہ اور جماعت میں انتشار کا موجب نہیں بننا چاہیے۔

پس اب اللہ تعالیٰ نے جو یہ ذمہ داری میرے کندھوں پر ڈالی ہے اور اس کام کے لیے آپ نے مجھے منتخب کیا ہے میں بہت کمزور انسان ہوں اس لیے آپ کا فرض ہے کہ آپ دعاؤں سے میری مدد کریں کہ خدا تعالیٰ مجھے توفیق بخشے کہ میں اس ذمہ داری کو پوری طرح ادا کر سکوں اور خدمت دین اور اشاعت حق میں کوئی روک پیدا نہ ہو بلکہ خدا تعالیٰ کے فضل سے یہ کام ترقی کرتا چلا جائے حتیٰ کہ (دین حق) دنیا کے تمام ادیان پر غالب آجائے آپ مجھے اپنا ہمدرد اور خیر خواہ پائیں گے کیونکہ حضرت (مصلح موعود) نے ہماری اس طرح تربیت کی کہ میں چھوٹا تھا اب اس عمر کو پہنچا ہوں ہم نے یہی محسوس کیا ہے کہ حضور کی ہمیشہ یہ خواہش رہی کہ میرے بچے دنیا کے لیے



خیر کا منبع ہوں۔ کسی کو ان سے تکلیف نہ پہنچے اس خواہش کا حصول  
نے اپنے ایک شعر میں یوں اظہار فرمایا ہے۔  
ع الہی خیر ہی دیکھیں نگاہیں

## قدرتِ ثانیہ کے چوتھے منظر کا

### پہلا خطاب

قدرتِ ثانیہ کے چوتھے منظر نے دس جون بعد نماز ظہر  
بیت المبارک میں اراکینِ مجلسِ انتخاب سے فرمایا:  
”میں سوائے اس کے کچھ نہیں کہنا چاہتا کہ اپنے لیے  
بھی دعا کریں میرے لیے بھی دعا کریں کہ ربنا ولا تعجلنا  
مالا طاقۃ لنا بہ“ واعف عنا واغفر لنا  
وارحمنا انت مولانا ناصرنا علی  
القوس الکفرین (البقرہ آیت ۲۸۶)

یہ ذمہ داری اتنی سخت ہے اتنی وسیع ہے اور اتنی  
دل ہلا دینے والی ہے کہ اس کے ساتھ حضرت عمر رضی اللہ عنہ  
کا بستر مرگ پر آخری سانس لینے کے قریب یہ فقرہ ذہن  
میں آجاتا ہے۔ اللھم لا ِلی ولا علیٰ یہ درست ہے کہ خلیفہ  
وقت خدا بناتا ہے اور ہمیشہ سے میرا اسی پر ایمان ہے اور  
مرنے دم تک خدا تعالیٰ کی توفیق سے اسی پر  
ایمان رہے گا۔ یہ درست ہے کہ اس میں  
کسی انسانی طاقت کا ہاتھ نہیں اور اس لحاظ سے بحیثیت  
امام اب میں نہ آپ کے سامنے نہ کسی کے سامنے جواب دہ ہوں  
نہ جماعت کے کسی فرد کے سامنے جواب دہ ہوں لیکن یہ کوئی  
آزادی نہیں کیونکہ میں براہِ راست اپنے رب کے حضور جوابدہ  
ہوں آپ تو میری غلطیوں سے غافل ہو سکتے ہیں آپ کی میرے  
دل پر نظر نہیں آپ شاید وغائب باتوں کا علم نہیں جانتے میرا

رب میرے دل کی پاتال تک دیکھتا ہے اگر جھوٹے عذر ہوں گے  
تو قبول نہیں فرمائے گا اگر اخلاص اور پوری وفا کے ساتھ  
تقویٰ کو مد نظر رکھتے ہوئے میں نے کوئی فیصلہ کیا تو اس کے  
حضور صرف وہی پہنچے گا اس لیے میری گردن کمزوروں سے  
آزاد ہوئی لیکن کائنات کی سب سے زیادہ طاقتور ہستی کے  
حضور جھجک گئی اور اسی کے ہاتھوں میں آئی ہے یہ کوئی معمول  
بوجھ نہیں میرا سارا وجود اس کے تصور سے کانپ رہا ہے کہ  
میرا رب مجھ سے راضی ہے۔ اس وقت تک زندہ رکھے جب  
تک میں اس کی رضا پر چلنے کا اہل ہوں اور توفیق عطا  
فرمائے کہ ایک لمحہ بھی اس کی رضا کے بغیر میں نہ سوچ سکوں  
وہم و گمان بھی اس کا پیدا نہ ہو۔ سب کے حقوق کا خیال رکھوں  
اور انصاف کو قائم کروں جیسا کہ (دین) کا تقاضا ہے  
کیونکہ میں جانتا ہوں کہ انصاف کے قیام کے بغیر احسان کا  
قیام بھی ممکن نہیں اور احسان کے قیام کے بغیر وہ جنت کا  
معاشرہ وجود میں نہیں آسکتا۔ جسے ایتاء ذی القربی کا نام  
دیا گیا ہے اس لیے سب دعائیں کریں۔

پیشتر اس کے کہ میں بیعت کا آغاز کروں میں چاہتا  
ہوں کہ حضرت چوہدری محمد ظفر اللہ خاں صاحب سے  
درخواست کروں کہ (رفقاء یا ن سلسلہ) کی نمائندگی میں  
آگے تشریف لا کر پہلا ہاتھ وہ رکھیں۔ میری خواہش ہے  
میرے دل کی تمنا ہے کہ وہ ہاتھ جس نے سیدنا و حضرت  
اقدس (ناقل) کے ہاتھوں کو چھوا ہے وہ پہلا ہاتھ ہو جو  
میرے ہاتھ پر آئے۔ حضرت چوہدری محمد ظفر اللہ خاں صاحب  
سے میں درخواست کرتا ہوں کہ وہ تشریف لائیں اس کے بعد  
بیعت کا آغاز ہوگا۔



اخبار  
مجلس

# آگے قدم بڑھائے جا !

## اجتماع

قیادت ضلع دہاڑی :- ۷ فروری کو ۱۵ خدام و اطفال کے علاوہ ۴۰۵۵ انصار نے شرکت کی۔ ضلع کی ۱۶ میں سے ۱۴ مجالس شامل ہوئیں۔

## تربیتی کلاسیں

محمود آباد فارم کنری - ۲۱ فروری خدام و اطفال کی ایک تربیتی کلاس ہوئی۔ تربیتی موضوعات پر تقاریر ہوئیں۔ نیز علمی اور ورزشی مقابلے بھی ہوئے۔

احمد نگر :- ۲۸ فروری یک روزہ تربیتی کلاس میں ۷ خدام اور ۱۱ اطفال نے شرکت کی۔ علمی اور ورزشی مقابلے منعقد ہوئے۔

نفیس نگر تھراپارکر :- ۲۸ فروری خدام و اطفال کے مابین نظم، تقریر اور کھیلوں کے مقابلے ہوئے۔ پوزیشن حاصل کرنے والوں میں انعامات تقسیم کئے گئے۔ تربیتی موضوعات پر تقاریر ہوئیں۔

## شعبہ تعلیم

راولپنڈی صدر - ۲۲ جنوری - بعد نماز مغرب بیت الحمد میں مقابلہ معلومات ہوا - جو پون گھنٹہ جاری رہا - ۱۰ خدام نے حصہ لیا - کل حاضری ۳۸ تھی - اول دوم سوم کو

العامات دیئے گئے - مقابلے سے پہلے تقریر اقامۃ الصلوٰۃ کے موضوع پر ہوئی - اور اسی موضوع کے متعلق سوالات کئے گئے۔

## شعبہ خدمت خلق

دارالذکر فیصل آباد :- ۲۸ فروری - فیصل آباد سے ۱۸ کلومیٹر دور ایک گاؤں میں فری طبی کیمپ لگایا گیا - جو صبح ۱۱ بجے تا ۵ بجے شام جاری رہا - ۹۷ مریضوں کا علاج کیا گیا - قریباً ۱۵۰ افراد کیمپ دیکھنے کے لیے آئے۔

خدام مریضوں کی عیادت کے لیے مختلف ہسپتالوں میں جاتے رہے - مستحقین کو مالی امداد بھی دی گئی - نیز ۳۰۰ مرغیوں کو رانی کھیت کے حفاظتی ٹیکے لگائے گئے۔

## صحت جسمانی

ناصر آباد ضلع تھراپارکر :- ۴ مارچ کو ۸ خدام نے سائیکل سفر کیا - یہ سفر ناصر آباد سے کوٹا غلام محمد تک ہوا، اور اسی دن واپسی ہوئی۔

محمود آباد فارم کنری - ۱۰ تا ۱۴ فروری سرطفر اللہ خان کرکٹ ٹورنامنٹ منعقد کیا گیا - جس میں حلقہ کنری کی ۳ ٹیموں نے حصہ لیا۔



نصرت آباد : ۲۰ فروری ۳۰ خدام نے ریگستان میں میل سائیکل سفر کیا۔

قیادت ضلع فیصل آباد : ۲۳ مارچ کو ورزشی مقابلے ہوئے۔  
ویٹ لفٹنگ، دوڑ، رسہ کشی اور کلاٹی پکڑنے کی کھیلیں شامل تھیں  
مکرم متہم وقار عمل نے انعامات تقسیم کئے۔

### وقار عمل

کھاد فیکٹری ملتان : ۷ فروری : صبح ۹ تا ۱۱ بجے شمالی وقار عمل  
ہوا۔ ۸ خدام اور ۴۴ اطفال شریک ہوئے۔  
قیادت ضلع فیصل آباد : ۲۳ مارچ کو قیادت ضلع کے تحت  
اڈہ کھڑ پانوالہ سے ۱۹۴ رتبہ لاکھیا نوالہ کی طرف جانے  
والی کچی سڑک پر وقار عمل کیا گیا۔ جس میں ۶۵ مجالس کے ۲۰۰  
خدام، ۱۰۰ اطفال، ۵۰ انصار اور ۵۰ غیر از جماعت  
اجاب نے حصہ لیا۔ ۴ فرلانگ لمبی سڑک کو مٹی ڈال کر درست  
کیا گیا۔ وقار عمل کی رپورٹ روزنامہ "ڈیلی رپورٹ" اور ایام  
میں شائع ہوئی۔

### شعبہ تحریک جدید

مکرم متہم صاحب تحریک جدید کی طرف سے تحریک  
جدید میں سو فیصد خدام کو شامل کرنے والی مجالس کے نام  
موصول ہوئے ہیں۔ جو حسب ذیل ہیں۔ چپ بورڈ فیکٹری  
جہلم۔ عزیز آباد کراچی۔ دارالذکر فیصل آباد۔ کھاد فیکٹری ملتان  
ملتان چھاؤن۔ تربیلا۔

### مجلس لائڈھی کورنگی کراچی

جنوری میں دو اجلاس عامہ ہوئے۔ قیام نماز کی صورت  
حال کا جائزہ لیا گیا۔ ۲۰ تا ۲۶ جنوری ہفتہ بچنید منایا گیا

۱۷ جنوری کو ۲۸ خدام نے وقار عمل کیا۔ یکم تا ۱۰ جنوری ہفتہ  
اصلاح و ارشاد منایا گیا۔ شعبہ خدمت خلق کے تحت  
دوا میں اور کپڑے اکٹھے کر کے غرباء میں تقسیم کئے گئے۔

### مجلس پھیر و پیچی تھریپارکر

۱۵ فروری کو شجر کاری مہم کا آغاز کیا گیا۔ ۲۱ فروری  
کو ۵۰ میل سائیکل سفر کیا گیا۔ پچاس فیصد خدام شامل ہوئے  
۱۴ فروری کو نشانہ غلیل کا مقابلہ ہوا۔ اسی دن شمالی وقار  
عمل منایا گیا۔ ۲۲ فروری کو جلسہ مصلح موعود کا انعقاد ہوا۔

### مجلس خدام الاحمدیہ اورنگی ٹاؤن

۷ فروری تا ۱۴ فروری ۱۹۸۶ء ہفتہ وصول۔

۱۴ فروری کو ایک سائیکل سفر کیا گیا۔ ۳۵ خدام اور ۲۴  
اطفال شامل ہوئے۔ فاصلہ ۴۰ کلومیٹر تھا۔ اسی دوران نشانہ  
اثرگن کا مقابلہ ہوا۔ ۳۳ خدام نے حصہ لیا۔ ۱۴ فروری تا ۲۱  
فروری ہفتہ تربیت منایا گیا۔ مورخہ ۲۱ فروری کو شمالی وقار  
عمل کیا گیا جس میں ۵۳ خدام شامل ہوئے۔ ۲۲ فروری تا  
۲۸ فروری ہفتہ خدمت خلق منایا گیا۔ دوران ہفتہ خدام نے  
ہسپتالوں میں جا کر ۱۰۲ مریضوں کی عیادت کی اور مبلغ ۹۷  
روپے کے پھل پیش کئے۔

۲۱ فروری کو جلسہ یوم مصلح موعود منعقد کیا گیا۔ دوران  
ماہ عامہ کے ۴ اجلاسات ہوئے۔ دوران ماہ ۹ خدام نے  
نماز با ترجمہ سیکھی۔

### مجلس مقامی ریلوہ

۲۰۱۷ فروری اور ۲۳ مارچ کو باجماعت نماز تہجد ادا  
کی گئی۔ ۲۶ فروری کو حلقہ جات میں اطاعت کے موضوع پر



اور ۱۴ مارچ کو ایفائے عہد کے موضوع پر تربیتی تقاریر ہوئیں۔ مارچ کے آخری عشرہ میں سہ روزہ تربیتی کلاس لگائی گئی جس میں ۱۹۷ خدام شامل ہوئے۔ علاوہ ازیں ماہ فروری میں صدر جنوبی نے ۴ روزہ تربیتی کلاس کا اہتمام کیا۔ صحبت صالحین کے تحت ۳ محفلوں کا اہتمام کیا۔ جس میں ۳ رفقاء حضرت بانی سلسلہ احمدیہ کو مدعو کیا گیا۔ ۷ فروری آل ربوہ مقابلہ تلاوت مجلس نصیر آباد کے زیر اہتمام ہوا جس میں ۷ خدام نے حصہ لیا۔ اس کے علاوہ حلقہ جات میں بیت بازی، پیغام رسانی اور دینی معلومات کے مقابلے ہوئے۔ ”حضرت مصلح موعود کے ملی کارنامے“ کے عنوان پر آل ربوہ مقابلہ مضمون نویسی ہوا جس میں ۲۰ خدام نے حصہ لیا۔

۱۵ مجالس سوال و جواب منعقد ہوئیں۔ ۴ تا ۲۱ فروری ہفتہ تحریک جدید منایا گیا ۳۴ بوتل خون مریضوں کو عطیہ دینے کا انتظام کیا گیا۔ ۳۳۰ روپے نقد غریبوں کی مدد

کے لیے دیئے گئے۔ نیز ایک ہزار اینٹ تعمیر مکان کے لیے مہیا کی گئی ۶ یکم صدقہ اسیران ساہیوال سکھ کے لیے دیا گیا۔ صنعت و تجارت کے تحت ۲ سٹال لگائے گئے فروری میں ۲۱ اور مارچ میں ۳۰ وقار عمل ہوئے۔ ۱۶۹ خدام نے ۵۰ میل سائیکل سفر سکیم میں حصہ لیا ۲۱۰ خدام پیدل سفر سکیم میں شامل ہوئے ۳۳۲ خدام نے اجتماعی سیر کی۔ ربوہ کے باہر کی ٹیموں سے ۹ دوستانہ میچ کھیلے گئے ۲۱ مارچ آل ربوہ ۱۰ کلومیٹر کراس کنٹری ہوئی ۲۱ تا ۲۷ مارچ دارالصدر جنوبی نے ہفتہ صحت جسمانی منایا جس میں کیمپنگ ہوئی اور رنگ کا محلہ کی سطح پر ٹورنامنٹ ہوا۔ ناصر ہوسٹل کے تحت آل ربوہ بلاک وائٹز میروڈ بہ ٹورنامنٹ ہوا یوم مصلح موعود اور یوم بانی سلسلہ احمدیہ کے موقع پر فٹ بال اور کبڈی کے نمائشی میچوں کا اہتمام کیا گیا۔ قیام الصلوٰۃ کے موضوع پر ۳۰ تقاریر ہوئیں ۳۳

سارہی محل فون: ۴۷۱

ناصر کلاتھ ہاؤس گول بازار ربوہ

لون پشیل رعایت  
لیڈیز اینڈ جنٹلمین ورائٹی کا مرکز



# قبولیت

حضرت ڈاکٹر میر محمد اسماعیل صاحب بیان فرماتے ہیں کہ حضرت بانئ سلسلہ احمدیہ کے زمانہ کے جتقدرا آدمی تھے سب کو حضور سے اپنے اپنے طریق کے مطابق محبت تھی مگر جتقدرا ادب و محبت حضور سے حضرت مولانا نور الدین کو تھا۔ اسکی نظیر تلاش کرنی مشکل ہے چنانچہ ایک دن میں حضرت مولوی صاحب کے پاس بیٹھا تھا۔ وہاں ذکر ہوا کہ حضرت بانئ سلسلہ احمدیہ نے کسی دوست کو اپنی لڑکی کا رشتہ کسی احمدی سے کر نیکیو ارشاد فرمایا۔ مگر وہ دوست راضی نہ ہوا۔ اتفاقاً اسوقت مرحومہ امہ الحی صاحبہ بھی جو اسوقت بہت چھوٹی تھیں کھیلتی ہوئی سامنے آگئیں۔ حضرت مولوی صاحب اس دوست کا ذکر سن کر جوش سے فرمانے لگے کہ مجھے تو اگر مرزا کہے کہ اپنی اس لڑکی کو نہاں (ایک مہترانی تھی جو حضرت صاحب کے گھر میں کام کرتی تھی) کے لڑکے کو دیدو تو میں بغیر کسی انقباض کے فوراً دیدونگا۔

یہ کلمہ سخت عشق و محبت کا تھا۔ مگر نتیجہ دیکھ لیں کہ بالآخر وہی لڑکی حضور کی بہو بنی اور اس شخص کی زوجیت میں آئی جو حسن احسان میں حضرت بانئ سلسلہ احمدیہ کا نظیر تھا۔



Monthly

# KHALID

RABWAH

Regd. No. L5830

EDITOR ABDUL SAMEE KHAN

MAY 1986

Digitized By Khilafat Library Rabwah

نرمیہ اولاد سے محروم بے اولاد عورتوں کیلئے  
دوا خانہ حکیم نظام حیات  
حکیم انوار احمد جات



چوک گھنٹہ گھر  
گوبرا نوالہ  
فون ۷۲۹۹۷  
اقتصادی چوک  
۵۵۸  
رہوہ فون  
پوسٹ بکس  
۲۲۲

اَللّٰہُ کَافٍ عَیْبًا

جدید خوبصورت اور معیاری سونے  
چاندی کے زیورات کے لئے آپ  
اپنی دکان پر تشریف لائیں


طاہر جمیلز

۱۹ شادمان مین مارکیٹ لاہور

فون نمبر ۳۱۲۳۷۱

## UNIVERSAL

## VOLTAGE STABILIZER



FOR  
REFRIGERATORS  
DEEP FREEZERS T.V. &  
AIR-CONDITIONERS

۲۲ - یسین سٹریٹ

۵۱۷۹۵  
۵۷۲۹۰  
۳۲۳۷۵۱

## یونیورسل الیکٹرونکس

ہال روڈ - لاہور فون: ۵۱۷۹۵  
۵۷۲۹۰  
۳۲۳۷۵۱